

ఫేడ్ డివిజన్లో రేపు పవర్ కట్

వెలుతురు నారాయణఫేడ్ జూలై 09 :

సంగారెడ్డి జిల్లా :- నారాయణఫేడ్ డివిజన్ తెలంగాణ ట్రాన్స్మిట్ట 132 ఉపకేంద్రం పరిధిలో రేపు శుక్రవారం కరెంటు సరఫరా నిలిపి వేస్తున్నట్లు ఫేడ్ ఏజీఈ నాగిరెడ్డి గురువారం తెలిపారు. రేపు శుక్రవారం ఉదయం 11:30 గంటల నుంచి మధ్యాహ్నం 2:30 గంటల వరకు సరఫరా ఉండదన్నారు. ఈ మేరకు ఫేడ్ పట్టణంతో పాటు సిర్సాపూర్, కంగ్లి, మనూర్, నాగలిగిద్ద మండలాల్లో, నిజాంపేట్, ర్యాలమడుగు, నాగర్ గ్రామాల్లో సరఫరా కట్ చేస్తున్నామని, వినియోగదారులు విషయాన్ని పరిగణలోకి తీసుకొని తమ పనులను ముందస్తుగా పూర్తి చేసుకోవాలన్నారు.

మంత్రికి రావించిత్రం బహుకరణ

వెలుతురు నారాయణఫేడ్ జూలై 09 :

సంగారెడ్డి జిల్లా :- తెలంగాణ రాష్ట్ర కార్మిక, ఉపాధి శాఖ మంత్రి గడ్డం వివేక్ వెంకట స్వామికి నారాయణఫేడ్ పట్టణానికి చెందిన లీప్ ఆర్టిస్ట్ గుండు శివకుమార్ రావి ఆకుపై చిత్రీకరించిన తన చిత్రాన్ని గురువారం జూకల్ శివారులో ఏటీసీ సెంటర్ ప్రారంభోత్సవ కార్యక్రమంలో బహుకరించారు.ఈ సందర్భంగా మంత్రి గడ్డం వివేక్ వెంకటస్వామి మాట్లాడుతూ రావి ఆకుపై తన చిత్రాన్ని చిత్రీకరించిన లీప్ ఆర్టిస్ట్ గుండు శివకుమార్ కళా ప్రతిభను,సృజనాత్మకతను మెచ్చుకున్నారు. మంత్రితోపాటు జహీరాబాద్ ఎంపీ సురేష్ కుమార్ పెట్కూర్, ఫేడ్ ఎమ్మెల్యే సంతోషరెడ్డిలు ఉన్నారు.

తుమ్మలగూడెం చేనేత సహకార సంఘం కార్యవర్గం ప్రమాణ స్వీకారం...

రామన్నపేట వెలుతురు న్యూస్ జూలై 09:

మండలంలోని తుమ్మలగూడెం గ్రామ చేనేత సహకార సంఘం కార్యవర్గం ఏకగ్రీవంగా ఎన్నిక కావడంతో గురువారం సంఘం కార్యాలయంలో ప్రమాణస్వీకాత్సవ కార్యక్రమం నిర్వహించారు. సంఘం అధ్యక్షులు రవ్వ నరసింహ, ఉపాధ్యక్షులు సబ్బం రమేష్, కార్యదర్శి మిర్యాల సరేష్, డైరెక్టర్స్ రవ్వ అశోక్ కుమార్, తౌటం పాండు, మిరియాల సత్రయ్య, సబ్బం సరేందర్, తౌటం పార్వతమ్మ, దొంత లావణ్యలు ప్రమాణస్వీకారం చేశారు. ఈ కార్యక్రమంలో చేనేత వృత్తిదారులు, కార్మికులు తదితరులు పాల్గొన్నారు.

ఎమ్మెల్యే వేములను మర్యాదపూర్వకంగా కలిసిన గడ్డం యాదగిరి

రామన్నపేట వెలుతురు న్యూస్ జూలై 09:

మండలం పట్టివాడ గ్రామానికి చెందిన గడ్డం యాదగిరి ఇటీవల టీఎస్పీసీ ఎస్సీ సెల్ స్టేట్ సెక్రటరీగా ఎన్నికైన సందర్భంగా స్థానిక శాసన సభ్యులు ప్రభుత్వ వివే వేముల వీరేశం ను మర్యాద పూర్వకంగా కలిసి సాల్వతో సత్కరించినారు. అనంతరం పార్టీ బలోపేతానికి కృషి చేస్తా అని తెలిపినారు. ఈ కార్యక్రమంలో అంజయ్య, స్వామి తదితరులు పాల్గొన్నారు.

ఎమ్మెల్యే కొనింటి మాణిక్రావుకు బీఆర్ఎస్ నాయకుల జన్మదిన శుభాకాంక్షలు

జహీరాబాద్ వెలుతురు జూలై 09:

సంగారెడ్డి జిల్లా జహీరాబాద్ ఎమ్మెల్యే కొనింటి మాణిక్రావు జన్మదిన సందర్భంగా బీఆర్ఎస్ పార్టీ నాయకులు ఆయన నివాసంలో మర్యాదపూర్వకంగా కలిసి జన్మదిన శుభాకాంక్షలు తెలిపారు. మాజీ మార్కెట్ కమిటీ చైర్మన్ గుండప్ప, మాజీ మున్సిపల్ చైర్మన్ ఎండ్రి తంజీం, జహీరాబాద్ మండల పార్టీ అధ్యక్షుడు తట్టు నారాయణ, మొగుడంపల్లి మండల పార్టీ అధ్యక్షుడు సంజీవ్ రెడ్డి, బీఆర్ఎస్ పట్టణ నాయకులు పురుషోత్తం రెడ్డి, ప్రశాంత్ రెడ్డి తదితరులు ఎమ్మెల్యేను శాలువాతో సత్కరించి పుష్పగుచ్ఛం అందజేశారు. ఈ సందర్భంగా ఎమ్మెల్యే కొనింటి మాణిక్రావు ప్రజాసేవలో మరిన్ని విజయాలు సాధించాలని నాయకులు ఆకాంక్షించారు.

“విద్య ద్వారానే అభివృద్ధి సాధ్యం”

• టీజీఎంతరీఈజిఎస్

చైర్మన్ ఫహీముద్దీన్ ఖుర్రేషీ...

జహీరాబాద్ వెలుతురు జూలై 09:

విద్య ద్వారానే సమాజ అభివృద్ధి సాధ్యమవుతుందని తెలంగాణ మైనారిటీస్ రెసిడెన్షియల్ ఎడ్యుకేషనల్ ఇన్స్టిట్యూషన్స్ సొసైటీ (TGMREIS) చైర్మన్ మహమ్మద్ ఫహీముద్దీన్ ఖుర్రేషీ అన్నారు. సంగారెడ్డి జిల్లా జహీరాబాద్ మండలంలోని అల్లోల్ బాయ్స్-1 సెంటర్ ఆఫ్ ఎక్కురెన్స్లో నిర్వహించిన పూర్వ విద్యార్థుల సన్మాన కార్యక్రమంలో ఆయన ముఖ్య అతిథిగా పాల్గొని ప్రసంగించారు.తెలంగాణలో టీజీఎంతరీఈజిఎస్ ఇతర రాష్ట్రాలకు ఆదర్శంగా నిలిచిందని, పేద, మధ్యతరగతి విద్యార్థులు ఈ విద్యాసంస్థల ద్వారా ఉన్నత విద్యను అభ్యసించి మంచి ఉద్యోగాలు సాధిస్తున్నారని తెలిపారు. కార్యదర్శి బి. షఫీయుల్లా మాట్లాడుతూ విద్యార్థులు తమ ఆసక్తి, ప్రతిభకు అనుగుణంగా భవిష్యత్తును నిర్మించుకోవాలని సూచించారు. అందుబాటులో ఉన్న ఉన్నత విద్యా అవకాశాలు, వివిధ కోర్సులపై విద్యార్థులకు అవగాహన కల్పించాలని ట్రినిపాల్స్కు సూచించారు.ఈ సందర్భంగా ట్రినిపాల్ కలీం సిద్దీఖీ జమీల్ సంతృప్త గ్రతిపై నివేదిక సమర్పించారు. అనంతరం ప్రతిభ కనబరిచిన విద్యార్థులు, పూర్వ విద్యార్థులను ఘనంగా సన్మానించారు. సీట్, జేఈఈ, సీయూఈజీ వంటి జాతీయ స్థాయి పరీక్షల్లో విజయం సాధించిన విద్యార్థులు తెలంగాణ ప్రభుత్వం, ముఖ్యమంత్రి రేవంత్ రెడ్డికి కృతజ్ఞతలు తెలిపారు.కార్యక్రమంలో జహీరాబాద్ మున్సిపల్ చైర్మన్ మహమ్మద్ యూసఫ్, అల్లోల్ సర్పంచ్ చల్లా శ్రీనివాస్ రెడ్డి, జిల్లా మైనారిటీ సంక్షేమ అధికారి వెంకటేశ్వరరావు, జిల్లా అకడమిక్ కోఆర్డినేటర్ మహమ్మద్ వసీముద్దీన్, విజిలెన్స్ అధికారులు, ట్రినిపాల్స్, అధ్యాపకులు, తల్లిదండ్రులు, పూర్వ విద్యార్థులు, విద్యార్థులు తదితరులు పాల్గొన్నారు.

విదేశీ ఉద్యోగాల కోసం టామ్కామ్కు రూ.90 కోట్లు

- జర్మన్ భాషా శిక్షణతో యువతకు అవకాశాలు...
 - బుర్లిపాడ్‌లో రూ.46 కోట్లతో అడ్వాన్స్ టెక్నాలజీ సెంటర్‌కు భూమిపూజ...
 - ప్రతి శిక్షణార్థికి నెలకు రూ.2 వేల స్టైపెండ్....
 - రాష్ట్ర గనులు, భూగర్భ శాఖ మంత్రి గడ్డం వివేక్ వెంకటస్వామి....
- జహీరాబాద్ వెలుతురు జూలై 09:**

విదేశాల్లో ఉద్యోగాలు చేయాలనుకునే తెలంగాణ యువతకు ప్రభుత్వం ప్రత్యేక అవకాశాలు కల్పిస్తోందని రాష్ట్ర గనులు, భూగర్భ శాఖ మంత్రి గడ్డం వివేక్ వెంకటస్వామి తెలిపారు. టామ్కామ్ (Telangana Overseas Man-power Company) సంస్థకు రూ.90 కోట్లు కేటాయించి, జర్మన్ భాషలో ప్రత్యేక శిక్షణ అందించి విదేశీ ఉద్యోగాలకు పంపేలా చర్యలు చేపడుతున్నామని ఆయన వెల్లడించారు.సంగారెడ్డి జిల్లా జహీరాబాద్ నియోజకవర్గంలోని బుర్లిపాడ్ గ్రామంలో రూ.46 కోట్ల వ్యయంతో నిర్మించనున్న అడ్వాన్స్ టెక్నాలజీ సెంటర్ (ఏటీసీ)కు మంత్రి భూమిపూజ చేశారు. ఈ కార్యక్రమంలో జహీరాబాద్ ఎంపీ



సురేష్ శెట్కూర్, టీఎస్ఐఐసీ చైర్‌పర్సన్ నిర్మల జగ్గారెడ్డి, సెల్మీస్ చైర్మన్ గిరిధర్ రెడ్డి, ప్రజాప్రతినిధులు, అధికారులు, స్థానిక నాయకులు పాల్గొన్నారు.ఈ సందర్భంగా మంత్రి మాట్లాడుతూ రాష్ట్రంలో రెండు లక్షల ఉద్యోగాల కల్పనే ముఖ్యమంత్రి రేవంత్ రెడ్డి ప్రభుత్వ లక్ష్యమని తెలిపారు. ఇప్పటికే లక్ష ప్రభుత్వ ఉద్యోగాలను భర్తీ చేశామని, మరోవైపు ప్రైవేట్ రంగంలో కూడా పెద్ద ఎత్తున ఉపాధి అవకాశాలు కల్పించేందుకు ప్రభుత్వం కృషి చేస్తోందన్నారు.గత పదేళ్లలో ఐటీఐలు, నైపుణ్యాభివృద్ధి కేంద్రాలకు తగిన ప్రాధాన్యం ఇవ్వలేదని విమర్శించిన మంత్రి, ప్రస్తుతం పరిశ్రమల అవసరాలకు అనుగుణంగా యువతకు ఆధునిక సాంకేతిక పరిజ్ఞానం అందించేలా ఏటీసీ కేంద్రాలను ఏర్పాటు చేస్తున్నామని చెప్పారు. ఇంటర్మీడియట్ పూర్తి చేసిన యువతకు ఉపాధి కల్పించడమే లక్ష్యంగా ఈ కేంద్రాలు పని చేస్తాయని వివరించారు.ఏటీసీ కేంద్రాల్లో శిక్షణ పొందే ప్రతి



విద్యార్థికి నెలకు రూ.2 వేల స్టైపెండ్ అందజేస్తామని మంత్రి తెలిపారు. పరిశ్రమల అవసరాలకు అనుగుణంగా అత్యాధునిక కోర్సులు అందుబాటులో ఉంటాయని, శిక్షణ పూర్తయ్యాక ఉద్యోగ అవకాశాలు కల్పించేందుకు పరిశ్రమలతో అనుసంధానం చేస్తున్నామని పేర్కొన్నారు. దేశంలోనే అడ్వాన్స్ టెక్నాలజీ సెంటర్ ఏర్పాటు, నైపుణ్యాభివృద్ధి కార్యక్రమాల అమలులో తెలంగాణ ముందంజలో ఉందని ఆయన అన్నారు.విదేశాల్లో ముఖ్యంగా జర్మనీ వంటి దేశాల్లో నైపుణ్యం కలిగిన మానవ వనరులకు పెరుగుతున్న డిమాండ్‌ను దృష్టిలో ఉంచుకుని టామ్కామ్ సంస్థ ద్వారా జర్మన్ భాషలో ప్రత్యేక శిక్షణ అందించి ఉద్యోగాలకు పంపే కార్యక్రమాన్ని ప్రభుత్వం చేపట్టిందన్నారు. దీనికోసం రూ.90 కోట్లు నిధులు కేటాయించినట్లు వెల్లడించారు.ఉద్యోగాల కోసం యువత ఈ అవకాశాలను సద్వినియోగం చేసుకోవాలని, చెడు అలవాట్లకు దూరంగా ఉండి నైపుణ్య శిక్షణ పొంది స్వయం ఉపాధి, విదేశీ ఉద్యోగాలను సాధించాలని మంత్రి గడ్డం వివేక్ వెంకటస్వామి పిలుపునిచ్చారు.

దమ్ముంటే మంత్రి పదవి తెచ్చుకో..

- ఎమ్మెల్యే పదవిలో ఇమడలేకపోతున్నారని విమర్శ
 - నిజాయితి ఉంటే రాజీనామా చేయాలని డిమాండ్
 - మహేష్ కుమార్ గౌడ్‌ను కలిసిన సురేఖ
 - మీనాక్షి నటరాజన్‌కు ఫిర్యాదు చేస్తానన్న మంత్రి
 - పార్టీలో క్రమశిక్షణపై ఆందోళన
 - రాజకీయాలు వేదకించిన వ్యాఖ్యలు
- హైదరాబాద్ వెలుతురు జూలై 09:**

తెలంగాణ కాంగ్రెస్‌లో అంతర్గత విభేదాలు మరోసారి బహిర్గతమయ్యాయి. మంత్రి కొండా సురేఖ, స్టేషన్ ఘనీపూర్ ఎమ్మెల్యే కడియం శ్రీహరిపై తీవ్రస్థాయిలో విమర్శలు గుప్పించారు. ఎమ్మెల్యే పదవిలో ఇమడలేకపోతే మంత్రి పదవి తెచ్చుకోవాలని, అది కూడా సాధ్యం కాకపోతే రాజీకీ



యాలకు రాజీనామా చేసి ఇంట్లో కూర్చోవాలని ఘాటు వ్యాఖ్యలు చేశారు. ఈ వ్యాఖ్యలు కాంగ్రెస్ రాజకీయాల్లో చర్చ సీయాంతంగా మారాయి.కడియం శ్రీహరి కాంగ్రెస్ పార్టీలో చేరిన తర్వాతే వివాదాలు ప్రారంభమయ్యాయని కొండా సురేఖ ఆరోపించారు. నాలుగు దశాబ్దాలకు పైగా రాజకీయ అనుభవం ఉన్నందున సాధారణ ఎమ్మెల్యేగా కొనసాగడం ఆయనకు ఇబ్బందిగా మారిందని విమర్శించారు. ఎమ్మెల్యే హోదాలో పనిచేయలేకపోతే దమ్ముంటే మంత్రి పదవి సాధించుకోవాలని, లేకపోతే రాజకీయాలకు నన్నీ

చెప్పాలని సూచించారు.కడియం శ్రీహరికి తనపై, తన రాజకీయ బలంపై నిజంగా సమ్మతం ఉంటే ఎమ్మెల్యే పదవికి రాజీనామా చేసి మళ్లీ కాంగ్రెస్ పార్టీ అభ్యర్థిగా పోటీ చేసి గెలిచి చూపించాలని మంత్రి సవాల్ విసిరారు. ప్రజల తీర్పుతో తిరిగి గెలిస్తేనే ఆయనకు ప్రజాభిమానం ఉందని నిరూపితమవుతుందని అన్నారు.పార్టీలో నెలకొన్న పరిణామాలపై ఇప్పటికే తెలంగాణ కాంగ్రెస్ అధ్యక్షుడు మహేష్ కుమార్ గౌడ్‌ను కలిసి ఫిర్యాదు చేసినట్లు కొండా సురేఖ వెల్లడించారు. అలాగే ఈ నెల 14న కాంగ్రెస్ రాష్ట్ర వ్యవహారాల ఇన్‌చార్జ్ మీనాక్షి నటరాజన్‌ను కూడా కలిసి కడియం శ్రీహరి వ్యవహారంపై ఫిర్యాదు చేస్తానని చెప్పారు.కాంగ్రెస్ పార్టీ క్రమశిక్షణకు విరుద్ధంగా ఎవరూ వ్యవహరించకూడదని, పార్టీ ప్రతిష్ఠను దెబ్బతీసే చర్యలను సహించబోమని కొండా సురేఖ స్పష్టం చేశారు. ఆమె చేసిన తాజా వ్యాఖ్యలు రాష్ట్ర కాంగ్రెస్‌లో అంతర్గత విభేదాలను మరోసారి తెరపైకి తీసుకురాగా, ఈ వ్యవహారం ఎలాంటి మలుపు తిరుగుతుందన్నదానిపై రాజకీయ వర్గాల్లో ఆసక్తి నెలకొంది.

రైతులకు మరో రూ.1,900 కోట్లు, రైతు ఆశీర్వాద సభలో నిధుల విడుదల: భట్టి

హైదరాబాద్ వెలుతురు జూలై 09:

కాంగ్రెస్ ప్రభుత్వం రైతు సంక్షేమానికి అత్యంత ప్రాధాన్యం ఇస్తోందని, రైతు భరోసా పథకం కింద మరో రూ.1,900 కోట్లను రైతు ఆశీర్వాద సభలో విడుదల చేయనున్నట్లు తెలంగాణ ఉప ముఖ్యమంత్రి మల్లు భట్టి విక్రమార్కు ప్రకటించారు. ఇప్పటికే రెండు విడతల్లో భారీగా నిధులు విడుదల చేసిన ప్రభుత్వం, ఇప్పుడు తొమ్మిది ఎకరాల నుంచి 50 ఎకరాల వరకు భూమి ఉన్న రైతులకు కూడా ఆర్థిక సాయాన్ని అందించనున్నట్లు వెల్లడించారు. ఖమ్మం జిల్లా చింతకాని మండలంలో నిర్వహించనున్న రైతు ఆశీర్వాద సభకు ముఖ్యమంత్రి రేవంత్ రెడ్డితో పాటు మంత్రివర్గ సభ్యులంతా హాజరుకానున్నట్లు తెలిపారు.గురువారం ఖమ్మం జిల్లా చింతకాని మండలం లచ్చగూడెంలో పర్యటించిన భట్టి విక్రమార్కు పలు అభివృద్ధి కార్యక్రమాల్లో పాల్గొన్నారు. అనంతరం మీడియాతో మాట్లాడుతూ, జగన్నాధపురం-మత్తేపల్లి ట్రాన్స్ రోడ్డులో నిర్వహించే రైతు ఆశీర్వాద సభకు పెద్ద ఎత్తున రైతులు తరలిరావాలని పిలుపునిచ్చారు. రైతుల సంక్షేమమే కాంగ్రెస్ ప్రభుత్వ ప్రధాన లక్ష్యమని ఆయన పేర్కొన్నారు.రైతు భరోసా అమలులో కాంగ్రెస్




ప్రభుత్వం రికార్డు స్థాయిలో నిధులు విడుదల చేసిందని భట్టి తెలిపారు. కేవలం తొమ్మిది రోజుల్లోనే ఎనిమిది ఎకరాల వరకు భూమి ఉన్న రైతులందరికీ రూ.8,759 కోట్లను జమ చేశామని చెప్పారు. ఇప్పుడు రైతు ఆశీర్వాద సభ వేదికగా మరో రూ.1,900 కోట్లను విడుదల చేసి, తొమ్మిది నుంచి 50 ఎకరాల వరకు భూమి ఉన్న రైతులకు కూడా రైతు భరోసా అందజేయనున్నట్లు వెల్లడించారు.పదేళ్ల బీఆర్ఎస్ పాలనను కాంగ్రెస్ ప్రభుత్వ పనితీరుతో పోల్చిన భట్టి విక్రమార్కు, బీఆర్ఎస్ ప్రభుత్వం పదేళ్లలో రైతు భరోసా పేరుతో సుమారు రూ.75 వేల కోట్లు ఖర్చు చేసిందని చెప్పారు. అయితే కాంగ్రెస్ ప్రభుత్వం కేవలం రెండున్నరేళ్లలోనే రూ.35 వేల కోట్లను రైతులకు అందించిందని పేర్కొన్నారు. రైతుల

సంక్షేమం విషయంలో తమ ప్రభుత్వ నిబద్ధతకు ఇదే నిదర్శనమని అన్నారు.వ్యవసాయ రంగంపై గత ప్రభుత్వ వైఖరిని కూడా భట్టి ప్రశ్నించారు. ప్రకృతి విపత్తుల వల్ల పంటలు దెబ్బతిన్నప్పుడు బీఆర్ఎస్ ప్రభుత్వం ఒక్క రూపాయి కూడా పంట నష్టపరిహారం ఇవ్వలేదని విమర్శించారు. కాంగ్రెస్ ప్రభుత్వం మాత్రం రైతులకు అన్ని విధాలుగా అండగా నిలుస్తోందని, పంట పెట్టుబడి సహాయం, ఇతర సంక్షేమ కార్యక్రమాలను సమర్థవంతంగా అమలు చేస్తోందని తెలిపారు.రాష్ట్ర ఆర్థిక పరిస్థితులు సవాళ్లతో ఉన్నప్పటికీ రైతులకు ఇచ్చిన హామీల అమలులో ప్రభుత్వం ఎక్కడా వెనక్కి తగ్గలేదని భట్టి పేర్కొన్నారు. వ్యవసాయాన్ని లాభసాటి రంగంగా మార్చేందుకు సాగిన పయనం, విద్యుత్, పెట్టుబడి సాయం, మార్కెటింగ్ వంటి అన్ని అంశాల్లో ప్రభుత్వం చర్యలు తీసుకుంటోందని చెప్పారు.రైతు ఆశీర్వాద సభ ద్వారా ప్రభుత్వం రైతులకు మరిన్ని శుభవార్తలు ప్రకటించే అవకాశం ఉందని రాజకీయ వర్గాల్లో చర్చ జరుగుతోంది. ఈ సభను కాంగ్రెస్ ప్రభుత్వం రైతు సంక్షేమ కార్యక్రమాలకు ప్రతీకగా నిర్వహిస్తుండగా, భారీ సంఖ్యలో రైతులు హాజరుకావాలని ఉప ముఖ్యమంత్రి మల్లు భట్టి విక్రమార్కు పిలుపునిచ్చారు.

మూసీ పునరుజ్జీవానికి రూ.7,345 కోట్లకు గ్రీన్ సిగ్నల్

- మొత్తం 21 కిలోమీటర్ల అభివృద్ధి
 - మూసీ లివర్ ఫ్రంట్ బోర్డు అమలు
 - హెచ్‌ఎండ్‌పీకు రుణాల అనుమతి
 - ప్రాజెక్టు కన్సల్టెన్సీకి గ్రీన్ సిగ్నల్
 - మూసీ పునరుజ్జీవానికి వేగం
- హైదరాబాద్ వెలుతురు జూలై 09:**

మూసీ నది పునరుజ్జీవ ప్రాజెక్టు తెలంగాణ ప్రభుత్వం కీలక ముందడుగు వేసింది. ప్రాజెక్టు తొలి దశ పనులకు పరిపాలనా అనుమతులు మంజూరు చేస్తూ ఉత్తర్వులు జారీ చేసింది. జోన్-1 పరిధిలో చేపట్టనున్న అభివృద్ధి పనులకు మొత్తం రూ.7,345 కోట్ల వ్యయానికి ప్రభుత్వం గ్రీన్ సిగ్నల్ ఇచ్చింది. దీంతో మూసీ పునరుజ్జీవ ప్రాజెక్టు అమలు ప్రక్రియ మరింత వేగం పుంజుకోనుంది.ఈ ప్రాజెక్టును మూసీ రివర్ ఫ్రంట్ డెవలప్‌మెంట్ కార్పొరేషన్ (ఎఆర్‌డిసీఎల్) ఆధ్వర్యంలో అమలు చేయనున్నారు. మొత్తం ప్రాజెక్టు వ్యయంలో రూ.4,500 కోట్లను ఆసియా అభివృద్ధి బ్యాంకు



(ఏడీపీ) రుణంగా సమకూర్చుకోనున్నారు. మిగిలిన రూ.2,845 కోట్లను హైదరాబాద్ మెట్రోపాలిటన్ డెవలప్‌మెంట్ అథారిటీ (హెచ్‌ఎండ్‌పీ) లేదా తెలంగాణ ఇండస్ట్రియల్ ఇన్‌ఫ్రాస్ట్రక్చర్ కార్పొరేషన్ (టీజీఐఐసీ) ద్వారా రుణంగా సమీకరించేందుకు ప్రభుత్వం అనుమతి ఇచ్చింది.ప్రాజెక్టు తొలి దశను రెండు జోన్లుగా విభజించి అభివృద్ధి చేయనున్నారు. జోన్-1ఏ పరిధిలో హిమాయత్‌నగర్ నుంచి బాపూపూట్ వరకు 9.20 కిలోమీటర్ల మేర అభివృద్ధి పనులు చేపట్టనున్నారు. ఇందుకోసం రూ.3,104 కోట్లను ప్రభుత్వం కేటాయించింది. ఈ ప్రాంతంలో నది పరిరక్షణతో పాటు ఆధునిక మౌలిక పనులకు కల్పన, పర్యావరణ పరిరక్షణ, నది తీరాల అభివృద్ధి వంటి పనులు చేపట్టనున్నారు.జోన్-1బీ పరిధిలో ఉన్నాన్‌నగర్ నుంచి బాపూపూట్ వరకు 11.80 కిలోమీటర్ల మేర అభివృద్ధి పనులు చేపట్టనున్నారు. ఈ పనులకు రూ.3,950 కోట్లను ప్రభుత్వం అమోదించింది. రెండు జోన్లను కలిపి మొత్తం 21 కిలోమీటర్ల మేర మూసీ నది పరివాహక ప్రాంతాన్ని ఆధునికంగా

సీనియర్ ఆర్ఎంపీ డాక్టర్ రిటైర్డ్ ఉపాధ్యాయుడు పోలేపల్లి దశరథ 83వ జన్మదిన వేడుకలు

● పాల్గొన్న ప్రజా సంఘాల నాయకుడు కంబాలపల్లి భాస్కర్ మంచాల వెలుతురు జూలై 09:

మంచాల మండలం ఆరుట్ల గ్రామంలో ప్రజాసంఘాల నాయకుడు కంబాలపల్లి భాస్కర్ఆధ్వర్యం లో ఆరుట్లగ్రామ సీనియర్ ఆర్ఎంపీ డాక్టర్ రిటైర్డ్ ఉపాధ్యాయుడు పోలేపల్లి దశరథ జన్మదిన వేడుకల సందర్భంగా శాలువతో ఘనంగా సన్మానించి కేక్ కట్ చేయించి జన్మదిన వేడుకలు ఘనంగా నిర్వహించారు ఈసందర్భంగా ప్రజాసంఘాల నాయకుడు భాస్కర్ మాట్లాడుతూ ఆరుట్ల గ్రా మంలో ఎంతో మందికి వైద్యసేవలు అందిస్తూ అందరికీ సుపరిచితులైన రిటైర్డ్ టీచర్ డాక్టర్ దశ రథ్ గారుతన 83వ జన్మదినాన్ని జరుపుకోవడంచాలా నంతో షకరమైన విషయం గత 63 సంవత్సరాల కాలం నుండి ఆరుట్ల గ్రామంతో పాటు వటేలి చెరువు తండా బుగ్గతంద చెన్నారెడ్డి గౌ డెం బండలేమూర్ యాదాది జిల్లా కాడిలబావి తండా మరి చుట్టూపక్కల గ్రామాల నిరుపేద ప్రజలకు వైద్యసేవలను అందిస్తున్నారని అందేద్దర్ గారి ప్రాంగణంలో జరిగిన జన్మదిన వేడుకల్లో ప్ర జాసంఘాల నాయకులు కంబాలపల్లి భాస్కర్ గారి తోటి వైద్యులు మహమ్మద్ అసీఫ్ గునుకుల శ్రీశైలం రాజు డి కుమార్



గారితో పాటు గ్రామ పెద్దలు మహమ్మద్ యూసఫ్ అలీ నూకం మల్లేష్ క్రాంతి కుమార్ మహమ్మద్ బషీర్ శ్రీనివాస్ గౌడ్ జంగాచారి, కొంగర జనార్ధన్ రెడ్డి సతీష్ పాల్గొని ఆర్ఎంపీ డాక్టర్ దశరథ గారికి మదిన శుభాకాంక్షలు తెలిపారు.(కాంగ్రెస్ పార్టీ ఆధ్వర్యంలో ఆర్ఎంపీ డాక్టర్ పోలేపల్లి దశరథ జన్మదిన వేడుకల్లో పాల్గొన్న కాంగ్రెస్ పార్టీ రాష్ట్ర నాయకుడు కొంగర విష్ణువర్ధన్ రెడ్డి మంచాల సహకార సంఘం చైర్మన్ వెదిర హన్మంత్ రెడ్డి) మంచాల మండలం ఆరుట్ల గ్రామంలోని సీనియర్ ఆర్ఎంపీ డాక్టర్ పోలేపల్లి దశరథ జన్మదిన వేడుకలసందర్భంగా ఆరుట్ల గ్రామం కాంగ్రెస్ పార్టీ గ్రామశాఖ అధ్యక్షుడు నూకం బాలరాజ్ ప్రధాన కా ర్యదర్శి చిందం శ్రీశైలం ఆధ్వర్యంలో కాంగ్రెస్ పార్టీ కార్యాలయంలో ఆర్ఎంపీ డాక్టర్ పోలేపల్లి దశ



రథగారిని శాలువతో ఘనంగా సన్మానించి జన్మదిన శుభాకాంక్షలు తెలిపారు ఈకార్యక్రమంలో కాంగ్రెస్ పార్టీ రాష్ట్రనాయకుడు కొంగర విష్ణువర్ధన్ రెడ్డి మంచాల సహకార సంఘం చైర్మన్ వెదిర హన్మంత్ రెడ్డి కాంగ్రెస్ పార్టీ జిల్లా ధికారి ప్రతినిధి బైరిక రమాకాంత్ రెడ్డి సహకార సంఘం డై రెక్టర్ పంది రమేష్ మాజీ సర్పంచ్ అనంగల్ల యాదయ్య వార్డుసభ్యులు అనంగల్ల జగన్నాధం కాంగ్రెస్ పార్టీ నాయకులు గుడిమల్ల చంద్రయ్యముదిరాజ్ మార నురేష్ ఇందిరప్ప కమిటీ సభ్యు లు చెరుకు సర్పింహ్ గౌడ్ బుట్టి కృష్ణముదిరాజ్ కంబాలపల్లి బుగ్గరాములు కోరెబాబు ఆరుట్ల యూత్ కాంగ్రెస్ అధ్యక్షులు బుడిగల వరమేష్ లచ్చగారి జంగారెడ్డి ధానరమోని అశోక్ వస్పరి కు మార్ జిలమోని శ్రీనివాస్ నూకం శేఖర్ ఎండి అశ్రఫ్ తదితరులు పాల్గొన్నారు.

ప్రజలకు మెరుగైన వైద్య సేవలు అందాలి

- సాధారణ కాన్సులకు ఎక్కువ ప్రాధాన్యత కల్పించాలి.
- వర్షాకాలంలో వ్యాధులు ప్రబలకుండా పటిష్ట చర్యలు చేపట్టాలి
- వైద్యాధికారులు నిరంతరం పర్యవేక్షణ చేపట్టాలి.
- జిల్లా కలెక్టర్ డాక్టర్ ప్రియాంక ఆలా.



మాన్యూన్ సీజన్ ను దృష్టిలో ఉంచుకుని అన్ని ఆరోగ్య కేంద్రాలు పూర్తి స్థాయిలో అన్ని రకాల మందులు నిల్వ ఉంచాలని అలాగే డాక్టర్ల తప్పక అందుబాటులో ఉండాలని సూచించారు. ప్రతి శుక్రవారం నిర్వహించే డ్రై డే కార్యక్రమంతో పాటు "ఎవరి డే డ్రై డే" భావనతో దోమల నివారణ చర్యలను నిరంతరం చేపట్టాలని పేర్కొన్నారు.ప్రభుత్వ ఆసుపత్రిలో సాధన కాన్సులు ఎక్కువగా చేపట్టాలని, అత్యవసర పరిస్థితుల్లో రిఫర్ చేయాలని వైద్య అధికారులను ఆదేశించారు.అర్బులైన ప్రతి ఒక్కరికి 100 శాతం వ్యాప్టివేషన్ పూర్తి చేయాలని, డెంగ్యూ, మలేరియా, చిక్చిక్ న్యూ వంటి సీజనల్ వ్యాధులపై ప్రజలకు విస్తృత అవగాహన కల్పించాలని మెడికల్ ఆఫీసర్లు, బస్టి దవాఖానలు అలాగే UPHC ల సిబ్బందికి ఆదేశించారు.అన్ని ఆరోగ్య కేంద్రాల్లో విధులు నిర్వహించే సిబ్బంది విధి సమయాలను కచ్చితంగా పాటించాలని, రోగులకు ఎలాంటి ఆపాకర్యం కలగకుండా సేవలు అందించాలని



సూచించారు. యు పి హెచ్ సిలు అలాగే బస్టి దవాఖానల్లో అవసరమైన అన్ని మందులు (Drugs), ల్యాబ్ పరీక్షలు (Lab Tests) నిరంతరం అందుబాటులో ఉండేలా చర్యలు తీసుకోవాలని, ప్రతి రోగికి నాణ్యమైన, సకాలంలో వైద్య సేవలు అందేలా మెడికల్ ఆఫీసర్లు ప్రత్యేక శ్రద్ధ వహించాలని ఆదేశించారు.దెలివరి వివరాలను ఎం సి హెచ్ పోర్టల్ నందు ఎప్పుటికప్పుడు సమోదు చేయాలని సూచించారు. తదుపరి ఆన్సుత్రుల్లో వసతుల కల్పున ,గత సంవత్సరంలో సమోదైన కేసుల వివరాలు తదితరా అంశాలపై విభాగాల వారిగా వైద్యాధికారులు వివరించారు. అనంతరం ఫీవర్ ఆన్సుత్రిలో నిర్మాణంలో ఉన్న భవనాన్ని శాసనసభ్యులు కాలేరు వెంకటేశ్ తో కలిసి పరిశీలించి నిర్మాణ పనుల వివరాలను కాంట్రాక్టర్ తో తెలుసుకున్నారు. ఈ సమావేశంలో డి బి ఓ డాక్టర్ శ్రీధర్, అడిషనల్ డి ఎం హెచ్ ఓ డాక్టర్ మురళీధర్, సూపరిండెంట్లు, UPHCలు బస్టి దవాఖానల మెడికల్ ఆఫీసర్లు తదితరులు పాల్గొన్నారు.

ధర్మేంద్ర ప్రధాన్ రాజీనామా చేయాలి

- మంత్రి పాన్నం ప్రభాకర్ డిమాండ్
- ఎల్లినగరీలో 'ఛాత్రోన్ కా గూంజ్' విద్యార్థుల ఇంటరాక్షన్
- యూత్ కాంగ్రెస్ ఆధ్వర్యంలో నిర్వహించిన కార్యక్రమం
- పేపర్ లీకేజీలతో విద్యార్థుల భవిష్యత్తు దెబ్బతింటోందన్న మంత్రి హైదరాబాద్ వెలుతురు జూలై 09:

ఎల్లినగరీలోని ఎస్ఎంఎల్ ఆర్నాలో యూత్ కాంగ్రెస్ ఆధ్వర్యంలో నిర్వహించిన ఛాత్రోన్ కా గూంజ్' స్టూడెంట్ ఇంటరాక్షన్ కార్యక్రమంలో మంత్రి పాన్నం ప్రభాకర్ పాల్గొన్నారు. ఈ సందర్భంగా పేపర్ లీకేజీలు, విద్యా విధానం, విద్యార్థుల భవిష్యత్తు అంశాలపై ఆయన కేంద్ర ప్రభుత్వంపై తీవ్ర విమర్శలు చేశారు.కాంపిటిటివ్ పరీక్షలకు

ఎంతో కష్టపడి సిద్ధమయ్యే విద్యార్థుల భవిష్యత్తు, ప్రభుత్వాల నిరక్ష్యం వల్ల జరిగే పేపర్ లీకేజీలతో ప్రశ్నార్థకంగా మారుతోందని మంత్రి ఆందోళన వ్యక్తం చేశారు. ఇలాంటి ఘటనలకు నైతిక బాధ్యత వహిస్తూ కేంద్ర విద్యాశాఖ మంత్రి ధర్మేంద్ర ప్రధాన్ రాజీనామా చేసి, దేశ విద్యార్థులకు క్షమాపణ చెప్పాలని డిమాండ్ చేశారు.దేశంలో నాణ్యమైన విద్యా విధానం అమలుకావాలని, విద్యార్థులు, తల్లిదండ్రుల అభిప్రాయాలకు ప్రాధాన్యం కల్పించాలని ఆయన అన్నారు. విద్యార్థుల శక్తితో సమాజంలో ఎలాంటి మార్పునైనా తీసుకు రాగలమని పేర్కొన్నారు.తాను కూడా విద్యార్థి నాయకుడిగా రాజకీయ జీవితాన్ని ప్రారంభించి, ఎన్ఎస్యూఐ అధ్యక్షుడిగా, ఎంపీగా, ప్రస్తుతం మంత్రిగా ఎదిగానని గుర్తు చేశారు. విద్యార్థి ఉద్యమాలు దేశ భవిష్యత్తును నిర్దేశించే శక్తి కలిగి ఉంటాయని అన్నారు.కేంద్రంలో సరేంద్ర మోదీ, అమిత్ షా నాయకత్వంలోని ప్రభుత్వ హయాంలో అవినీతి, పేపర్ లీకేజీలు పెరిగాయని ఆరోపించిన పాన్నం ప్రభాకర్..



రాజ్యాంగం, ప్రజాస్వామ్య పరిరక్షణ కోసం యువత ముందుకు రావాలని పిలుపునిచ్చారు. విద్యార్థుల హక్కుల కోసం రాహుల్ గాంధీ చేస్తున్న పోరాటంలో ప్రతి విద్యార్థి భాగస్వామి కావాలని ఆయన కోరారు.

తాటి బెల్లం కాఫీ హల్వా అంగడి & వెజ్ మిల్లెట్స్ రెస్టారెంట్ ఘన ప్రారంభం

ఎల్లినగర్, వెలుతురు జూలై 9:

ఎల్లినగర్ పరిధిలోని టీకేఆర్ కమన్ ఎదురుగా ఏర్పాటు చేసిన తాటి బెల్లం కాఫీ హల్వా అంగడి & వెజ్ మిల్లెట్స్ రెస్టారెంట్ ఘనంగా ప్రారంభమైంది.ఈ కార్యక్రమంలో దుర్గా నగర్ కాలనీ ఉపాధ్యక్షులు గోపవర్ని ముఖ్య అతిథిగా పాల్గొన్నారు. ఈ సందర్భంగా ఆయన మాట్లాడుతూ, ప్రస్తుతం టీ ప్రియులకు తాటి బెల్లంతో తయారుచేసిన రుచికరమైన, ఆరోగ్యకరమైన టీని అందించడం అభినందనీయమని అన్నారు. స్వయం ఉపాధి ద్వారా పలువురికి ఉపాధి అవకాశాలు కల్పిస్తున్న నిర్వాహకులు మరింత అభివృద్ధి చెందాలని ఆకాంక్షించారు.రెస్టారెంట్ నిర్వాహకులు మాట్లాడుతూ, తమ వద్ద వెజ్ మిల్లెట్స్ భోజనాలు, తాటి బెల్లంతో తయారుచేసిన కాఫీ, టీ, హల్వా తదితర ఆహార పదార్థాలు పరిశుభంగా, ఆరోగ్యకరంగా, అందుబాటు ధరల్లో లభిస్తాయని తెలిపారు. ఆరోగ్యంపై శ్రద్ధ కలిగిన ప్రతి ఒక్కరూ తమ రెస్టారెంట్ ను సందర్శించాలని కోరారు.ఈ ప్రారంభోత్సవ కార్యక్రమంలో దుర్గా నగర్ కాలనీ అధ్యక్షులు,



కార్యవర్గ సభ్యులు, ఎస్.వి. కాలనీ అధ్యక్షులు, కార్యవర్గ సభ్యులు, మాధవ నగర్ కాలనీ అధ్యక్షులు, కార్యవర్గ సభ్యులు తదితరులు అధిక సంఖ్యలో పాల్గొని కార్యక్రమాన్ని విజయవంతం చేశారు.

తాటి బెల్లం వల్ల కలిగే ప్రయోజనాలు

ఈ సందర్భంగా నిర్వాహకులు తాటి బెల్లం ఆరోగ్య ప్రయోజనాల గురించి వివరించారు. తాటి బెల్లం జీర్ణక్రియను మెరుగుపరచడంలో, రోగనిరోధక శక్తిని



పెంచడంలో, కాలేయం (లివర్) ఆరోగ్యాన్ని కాపాడడంలో సహాయపడుతుందని తెలిపారు. ఇందులో ఉండే పొటాషియం శరీరంలో కొవ్వును నియంత్రించడంలో, అధిక బరువును తగ్గించడంలో, రక్తపోటును నియంత్రించడంలో ఉపయోగపడుతుందని పేర్కొన్నారు. మధుమేహం ఉన్నవారు వైద్యుల సూచన మేరకు పరిమిత మోతాదులో తీసుకోవచ్చని తెలిపారు. సాధారణంగా రోజుకు 25 నుంచి 30 గ్రాముల వరకు తీసుకోవడం మంచిదని సూచించారు. అలాగే జీర్ణవ్యవస్థను శుభ్రంగా ఉంచడంలో కూడా తాటి బెల్లం ఉపయోగకరంగా ఉంటుందని వివరించారు.

నర్సింగ్ ఆఫీసర్లకు నిపుణులైన వైద్యులచే సిపిఆర్ శిక్షణ

హైదరాబాద్ వెలుతురు జూలై 09:

అత్యవసర వైద్య సంస్థలను బలోపేతం చేసే నిరంతర ప్రయత్నంలో భాగంగా, హైదరాబాద్ లోని సెయింట్ జాన్ అంబులెన్స్ ఇండియా కు చెందిన నిపుణులైన వైద్య బృందం, కొత్తగా నియమితులైన నర్సింగ్ ఆఫీసర్ల కోసం గురువారం సమగ్రమైన ప్రాక్టికల్ (వేతుల మీదుగా చేసే) కార్డియోపల్మనరీ రిస్ సిటీషన్ సిపిఆర్ ప్రదర్శనను నిర్వహించింది. ఈ అత్యంత కీలకమైన ప్రాణ రక్షక సెషన్ ను, హైదరాబాద్ లోని వైద్య విద్య సంఘాలకుల ఆధ్వర్యంలో జరుగుతున్న ఇండక్షన్ ట్రైనింగ్ ప్రోగ్రామ్ లో భాగంగా నిర్వహించారు.కొత్తగా ఉద్యోగంలో చేరిన ఆరోగ్య సంరక్షణ నిపుణుల క్లినికల్ కేర్, అత్యవసర స్పందన వైద్యశాలను మెరుగుపరచడానికి ఈ శిక్షణా కార్యక్రమం ప్రత్యేకంగా రూపొందించారు. ప్యాకల్జీ వైద్యులు పాల్గొన్నవారికి సరికొత్త ప్రాణ రక్షక రిస్ సిటీషన్ ప్రోటోకాల్స్ పై మార్గదర్శకత్వం అందించారు. ప్రాక్టికల్ విధానానికి పెద్దపీట వేస్తూ, అత్యంత ఆచరణాత్మకంగా సాగిన ఈ సెషన్ లో స్వయంగా వేదికపైకి వచ్చి, ప్యాకల్జీ ప్రత్యక్ష పర్యవేక్షణలో ఈ సాంకేతికతలను ప్రాక్టీస్ చేశారు.ఈ ఇంటరాక్టివ్ శిక్షణా విధానాన్ని నిర్వాహకులు, హాబలైన అభ్యర్థులు ఎంతో అభినందించారు. అత్యవసర సంరక్షణ నిర్వహణలో వైద్యశాలను నిరంతరం పెంపొందించుకోవడం ప్రాముఖ్యతను వివరించారు.రాష్ట్రంలోని క్లినికల్ హాల్లిక వసతుల పరిధిలో గుండెపోటులను, అత్యవసర పరిస్థితులను సమర్థవంతంగా నిర్వహించేందుకు ఆరోగ్య సంరక్షణ నిపుణులను సన్నద్ధం చేసే ప్రాముఖ్యతను దృష్టిలో ఉంచుకుని, సెయింట్ జాన్ అంబులెన్స్ ఇండియా ఇలాంటి శిక్షణా కార్యక్రమాలను నిర్వహిస్తున్నారు.



తెలంగాణ ఉద్యమ కారుల గుర్తింపు కమిటీ వినతి పత్రం

- ఇప్పుడే తెలంగాణ పూర్వ విద్యార్థి నాయకులు హైదరాబాద్ వెలుతురు జూలై 09:

తెలంగాణ అమరవీరుల జ్యోతి (ద్విపం సచివాలయం ఎదురుగా) హైదరాబాద్ లో తెలంగాణ ఉద్యమ కారుల గుర్తింపు కమిటీ ఆహ్వానం మేరకు వివిధ యూనివర్సిటీల తెలంగాణ విద్యార్థి ఉద్యమకారుల సమావేశంలో ఇంగ్లీష్ మరియు ఫారెన్ లాంగ్వేజ్ యూనివర్సిటీ జాక్ తరపున డాక్టర్ మోహన్ ధరావత్ మరియు డాక్టర్ వసన్ చక్రవర్తి మాట్లాడి కమిటీకి పలు సూచనలు ఇచ్చి, వినతిపత్రాన్ని కూడా సమర్పించారు. తెలంగాణ ఉద్యమకారుల గుర్తింపు కమిటీ సమావేశంలో ఇంగ్లీష్ మరియు ఫారెన్ లాంగ్వేజ్ యూనివర్సిటీ తెలంగాణ విద్యార్థి ఉద్యమకారులు డాక్టర్ సతీష్ నయనల, డాక్టర్స్ సంపంగి శంకర్, చుక్క గిరి మరియు రమేష్ నిషాని లు పాల్గొన్నారు.



పోలీసులకు పాస్టికాహారం చాలా అవసరం

బషీర్ బాగ్ వెలుతురు 9 జూలై :

శాంతి భద్రతల పరిరక్షణ కోసం పోలీసులు 24 గంటల పాటు నిరంతర విధులు నిర్వహిస్తున్నారు పోలీస్ స్టేషన్లో పోలీసులకు ముందుగా ఆరోగ్యంపై ప్రత్యేక అవగాహన సదస్సు నిర్వహించారు శాంతిరకంగా మానసికంగా దృఢంగా ఉండేందుకు పోకకాహారం ఎంతో అవసరమని అబ్దిస్ అసిస్టెంట్ కమిషనర్ ఆఫ్ పోలీస్ ప్రవీణ్ కుమార్ మాట్లాడుతూ పోలీస్ సిబ్బంది ప్రతిరోజూ వ్యాయామంతో పాటు ప్రత్యేక దృష్టి సారించాలన్నారు ఆరోగ్యం మహాభాగ్యంగా తమ విధులను మరింత ఉత్సాహంగా నిర్వహించగలుగుతారన్నారు ఈ కార్యక్రమంలో అబ్దిస్ సర్కిల్ ఇన్స్పెక్టర్ పరశురాం ఎస్సెలు గౌరెందర్ గౌడ్ శ్రీరాములు తిరుమలేష్ శ్రీకాంత్ మరియు పోలీస్ సిబ్బంది తదితరులు పాల్గొన్నారు.



వర్షాకాలానికి ముందస్తు చర్యలు..

- హిమాయత్ నగర్ లో మాన్ హోల్స్ శుభ్రపరిచే పనులు
- వర్షాకాలాన్ని దృష్టిలో ఉంచుకుని ప్రత్యేక చర్యలు
- మహాలక్ష్మి రామన్ గౌడ్ ఆదేశాల మేరకు పనులుహైద్రా బృందాలతో మాన్ హోల్స్ శుభ్రం
- పనులను పర్యవేక్షిస్తున్న కాంగ్రెస్ నాయకులు హైదరాబాద్ వెలుతురు జూలై 09:

రానున్న వర్షాకాలాన్ని దృష్టిలో ఉంచుకుని హిమాయత్ నగర్ డివిజన్ లోని వర్షపు నీటి మాన్ హోల్స్ ను శుభ్రపరిచే పనులు చేపట్టారు. మాజీ కార్పొరేటర్ మహాలక్ష్మి రామన్ గౌడ్ ఆదేశాల మేరకు హైద్రా బృందాలు డివిజన్ లోని అన్ని వర్షపు నీటి మాన్ హోల్స్ లో పేరుకుపోయిన చెత్త, మట్టిని తొలగిస్తూ శుభ్రపరిచే కార్యక్రమాన్ని నిర్వహిస్తున్నారు.ఈ కార్యక్రమంలో కాంగ్రెస్ నాయకులు హైద్రా బృందాలతో కలిసి పనులను పర్యవేక్షిస్తున్నారు. వర్షాకాలంలో నీటి నిల్వ, ముంపు సమస్యలు తలెత్తకుండా ముందస్తు చర్యల్లో భాగంగానే ఈ కార్యక్రమాన్ని చేపట్టినట్లు తెలిపారు.



ఆంధ్రప్రదేశ్ 'ఎఫ్ సి వి' పొగాకు మార్కెటింగ్ సీజన్ పై వాణిజ్య మంత్రిత్వ శాఖ సమీక్ష

- పొగాకు రైతు ప్రయోజనాల పరిరక్షణపై నిబద్ధతను పునరుద్ఘాటించిన కమిటీ హైదరాబాద్, వెలుతురు జూలై 9, 2026:

ఆంధ్రప్రదేశ్ 'ఎఫ్ సి వి' పొగాకు మార్కెటింగ్ సీజన్ (2025–26)పై కేంద్ర వాణిజ్య-పరిశ్రమల మంత్రిత్వశాఖ ఈ రోజు హైదరాబాద్ లో సమీక్షించింది. ఈ మేరకు పొగాకు రైతులు, తయారీదారులు, ఎగుమతిదారులు, డీలర్లు, వాణిజ్య సంఘాలు – పొగాకు బోర్డుతో వాణిజ్య శాఖ అదనపు కార్యదర్శి శ్రీ నితీ కుమార్ యాదవ్, ఐఎన్ఎస్ నేతృత్వంలోని బృందం చర్చించింది. ఈ సందర్భంగా ప్రస్తుత మార్కెట్ పరిస్థితిని సమీక్షించిన అనంతరం, రైతు ప్రయోజనాల పరిరక్షణపై తమ నిబద్ధతను పునరుద్ఘాటించింది. అలాగే, పొగాకు కొనుగోళ్లను వేగిరపరచేందుకు, ఎగుమతుల సౌలభ్య కల్పనకు చేపట్టాల్సిన చర్యలపై చర్చించింది. పొగాకు బోర్డు పునర్నిర్మాణం, రైతుల సంక్షేమ నిధి ప్రయోజనాల పెంపు, రిజిస్ట్రేషన్ విధానాల సరళీకరణ, డిజిటల్ కార్యక్రమాలు, విజ ఆధారిత గ్రేడింగ్ తదితరాలపై సమావేశం సమీక్షించింది. వివిధ దేశాలకు ఎగుమతి సంబంధిత మార్కెట్ అవకాశాల విస్తరణ సహా అనువైన ప్రాంతాల్లో పంటల వైవిధ్యకరణపై సా బృందం చర్చించింది. సంబంధిత వర్గాలన్నింటితో సమన్వయం దిశగా భారత 'ఎఫ్ సి వి' పొగాకు రంగం దీర్ఘకాలిక సుస్థిరత, ప్రపంచ పోటీతత్వం బలపడతాయని శ్రీ నితీ కుమార్ యాదవ్ ఆశాభావం వెలిబుచ్చారు.



ఇరాన్‌పై వైమానిక దాడులు ముగిశాయి

- **అమెరికా అధ్యక్షుడు ట్రంప్ సంచలన ప్రకటన**
- **90 లక్ష్యాలను కూల్చేసినట్లు సెంటికామ్ వెల్లడి**
- **నోబెల్ శాంతి బహుమతిపై ట్రంప్ కీలక వ్యాఖ్యలు**
- **ఇరాన్ పూహాత్మక స్థావరాలపై అమెరికా భీకర దాడులు**
- **బ్లాక్ అండ్ వైట్ వీడియోలు విడుదల చేసిన యూఎస్**
- **క్షిపణి కేంద్రాలు, విమానాశ్రయ రన్‌వేలే లక్ష్యంగా విధ్వంసం**

అమెరికా వెలుతురు జూలై 09:

ఇరాన్ దేశాన్ని లక్ష్యంగా చేసుకుని తాము చేపట్టిన తాజా వైమానిక దాడులు (ఎయిర్ స్ట్రైక్స్) పర్యం విజయ వంతంగా ముగిసిందని అమెరికా అధికారికంగా ప్రకటించింది. ఈ దాడులకు సంబంధించిన పూర్తి వివరాలను అమెరికా సెంట్రల్ కమాండ్ (సెంటికామ్) గురువారం ఒక ప్రకటనలో వెల్లడించింది. ఇరాన్ భూభాగంలో ఉన్న సుమారు 90 కీలక పూహాత్మక

లక్ష్యాలను తమ సైన్యం అత్యంత ఖచ్చితత్వంతో ఛేదించిందని సైనిక వర్గాలు స్పష్టం చేశాయి. ఈ ఆపరేషన్ ముగిసినప్పటికీ, తమ బలగాలు ఏ క్షణంలోనైనా ఎలాంటి చర్యకైనా సిద్ధంగా ఉండేలా పూర్తిస్థాయి అప్రమత్తతతో (హై అలర్ట్) కొనసాగుతున్నాయని సెంటికామ్ పేర్కొంది.ఈ వైమానిక దాడులకు సంబంధించిన ప్రత్యక్ష ఆధారాలను అమెరికా సైన్యం మీడియాకు విడుదల చేసింది. శత్రు స్థావరాలను ధ్వంసం చేస్తున్న సమయంలో రికార్డు చేసిన కొన్ని ప్రత్యేక భాక్ అండ్ వైట్ రికార్డింగ్స్ మరియు దృశ్యాలను సెంటికామ్ పంచుకుంది. ఈ వీడియోలలో ఇరాన్‌కు చెందిన ప్రధాన విమానాశ్రయ రన్‌వేలు, అత్యాధునిక క్షిపణి ప్రయోగ వ్యవస్థలు (మిస్సైల్ లాంచింగ్ ప్యాడ్స్) మరియు సైనిక నియంత్రణ కేంద్రాలపై అమెరికా బాంబర్ విమానాలు బాంబుల వర్షం కురిపించి సర్వనాశనం చేసినట్లు స్పష్టంగా కనిపిస్తోంది. భవిష్యత్తులో అధ్యక్షుడి ఆదేశాలు వస్తే మరిన్ని దాడులకు వెనకాడబోమని అమెరికా సైనిక కమాండర్లు హెచ్చరించారు.ఇరాన్‌పై సైనికపరంగా అమెరికా పూర్తి విజయం సాధించిందని అమెరికా అధ్యక్షుడు డొనాల్డ్ ట్రంప్ ధీమా వ్యక్తం చేశారు. బెట్రాన్ నగరంపై అమెరికా వాయుసేన దళాలు బాంబుల దాడి ప్రారంభించిన కొద్దిని పటికే, ఇరాన్ అగ్ర నాయకత్వం భయపడిపోయిందని ఆయన చెప్పారు. వెంటనే వారు తమతో ఒక శాంతి ఒప్పందం చేసుకోవాలని కోరుతూ రాయబారాలు పంపిందని ట్రంప్ వెల్లడించారు. అయితే, ఇరాన్

పాలకులు ఆ ఒప్పందానికి నిజంగా అర్హులో కాదో తనకు తెలియదని, ఒకవేళ ఒప్పందం చేసుకున్నా దానిని వారు ఎంతవరకు గౌరవిస్తారనే దానిపై తనకు నమ్మకం లేదని ట్రంప్ పెదవి విరిచారు.బ్రిటన్‌లోని ఆర్విఎఫ్ మిల్టెన్‌హాల్ వైమానిక స్థావరం నుండి అమెరికాకు ఎయిర్ ఫోర్స్ వన్ విమానంలో ప్రయాణిస్తున్న సమయంలో డొనాల్డ్ ట్రంప్ మీడియాతో ప్రత్యేకంగా మాట్లాడారు. ఈ సందర్భంగా ఆయన ప్రతిష్టాత్మకమైన నోబెల్ శాంతి బహుమతిపై సంచలన వ్యాఖ్యలు చేశారు. ప్రపంచవ్యాప్తంగా తాను ఇప్పటివరకు మొత్తం ఎనిమిది పెద్ద యుద్ధాలను, అంతర్జాతీయ వివాదాలను సామరస్యంగా పరిష్కరించానని ట్రంప్ పునరుద్ఘాటించారు. అజర్బైజాన్-అర్మేనియా దేశాల మధ్య, అలాగే కాంగో-రువాండా మధ్య నడుస్తున్న తీవ్రమైన సరిహద్దు యుద్ధాలను తానే ముందుండి ఆపాసని, అందువల్ల నోబెల్ శాంతి బహుమతికి ప్రపంచంలో అందరికంటే తానే అత్యంత అర్హుడినని ఆయన చెప్పుకొచ్చారు.భారత్ మరియు పాకిస్థాన్ దేశాల మధ్య గతంలో జరిగిన తీవ్రమైన సైనిక ఘర్షణల అంశాన్ని కూడా ట్రంప్ ఈ సందర్భంగా ప్రస్తావించారు. ఇరు దేశాల మధ్య యుద్ధ వాతావరణాన్ని తానే స్వయంగా జోక్యం చేసుకుని ఆపాసని, లేనిపక్షంలో అది ఖచ్చితంగా ఒక భయంకరమైన అణుయుద్ధంగా (న్యూక్లియర్ వార్) మారిపోయేదని వివాదాస్పద వ్యాఖ్యలు చేశారు. ఆ ఘర్షణల సమయంలో ఇరు దేశాలు వారం రోజుల పాటు తీవ్రంగా తలపడ్డాయని, ఆ క్రమంలో



దాదాపు 11 యుద్ధ విమానాలు కూల్చివేయబడ్డాయని ట్రంప్ గుర్తుచేశారు. ఒకవేళ తాను రంగంలోకి దిగకపోతే అణబాంబుల దాడి జరిగి కోట్లాది మంది అమాయక ప్రజలు ప్రాణాలు కోల్పోయేవారని ఆయన అన్నారు.భారత్‌తో యుద్ధాన్ని ఆపినందుకు గాను పాకిస్థాన్ ప్రధానమంత్రి షేహబాజ్ షరీఫ్ స్వయంగా తనకు ఫోన్ చేసి కృతజ్ఞతలు తెలియజేశారని ట్రంప్ మీడియాకు వివరించారు. "మీరు నకాలంలో స్పందించి యుద్ధాన్ని నిలిపివేయడం వల్లే మా దేశంలో కనీసం 3 కోట్ల నుంచి 5 కోట్ల మంది ప్రజల ప్రాణాలు కాపాడ బడ్డాయి" అని పాక్ ప్రధాని తనను ప్రశంసించారని ట్రంప్ పేర్కొన్నారు. ప్రపంచంలో ఏ దేశాదినేత కూడా పరిష్కరించని స్థాయిలో తాను అంతర్జాతీయ సంక్షోభాలను విజయవంతంగా ముగించానని, కాబట్టి నోబెల్ కమిటీ ఈ విషయాలను గుర్తించాలని ట్రంప్ డిమాండ్ చేశారు.ఇద్దలా ఉండగా, తుర్కీయేలో జరిగిన నాలో రోజుల పాటు తీవ్రంగా తలపడ్డాయని, ఆ క్రమంలో

బహుమతిగా ఇచ్చిన అత్యాధునిక సరికొత్త ఎయిర్‌ఫోర్స్ వన్ విమానాన్ని వాడిన ట్రంప్.. తిరుగు ప్రయాణంలో మాత్రం హఠాత్తుగా దాన్ని మార్చేశారు. అమెరికాకు తిరిగి వెళ్లేందుకు ఆయన పాత 'బేబీ బ్యా' ఎయిర్‌ఫోర్స్ వన్ విమానాన్ని ఎంచుకోవడం ఇప్పుడు అంతర్జాతీయంగా పెద్ద చర్చకు దారితీసింది. విమానాన్ని ఎందుకు మార్చారని మీడియా ప్రతినిధులు ప్రశ్నించగా.. కేవలం పాత రోజుల జ్ఞాపకాల కోసమే తాను ఈ పాత విమానంలో ప్రయాణిస్తున్నానని ట్రంప్ సమాధానం ఇచ్చారు. కొత్త విమానాన్ని బ్రిటన్‌లోని రాయల్ ఎయిర్ ఫోర్స్ స్థావరంలో ఉంచామని, అక్కడ అమెరికా సైనికులు దానిని సందర్శించేందుకు వీలు కల్పిస్తామని చెప్పారు.ఇరాన్‌పై అమెరికా బలగాలు వైమానిక దాడులు జరిపిన మరుసటి రోజే అధ్యక్షుడు ప్రయాణించే విమానాన్ని మార్చడం వెనుక ఏమైనా భద్రతాపరమైన కారణాలు లేదా ఇరాన్ నుంచి ప్రాణ ముప్పు ఉందా అనే ఊహాగానాలు వ్యక్తమవుతున్నాయి. భద్రతా సిబ్బంది హెచ్చరికల వల్లే విమానం మార్చారా అని విలేకరులు నేరుగా నిలదీయగా ట్రంప్ ఆ విషయాన్ని స్పష్టంగా అంగీకరించలేదు. కానీ, ఎంతో వ్యంగ్యంగా సవ్యతూ.. "ప్రస్తుతం ప్రపంచంలో నన్ను ఎలాగైనా హత్య చేయాలని చూసే శత్రువుల జాబితాలో (హిట్ లిస్ట్) నేనే మొదటి స్థానంలో ఉన్నాను" అని మాత్రమే వ్యాఖ్యానించారు. ట్రంప్ చేసిన ఈ వ్యాఖ్యలు ఇప్పుడు ప్రపంచ దేశాల రక్షణ వర్గాలలో సరికొత్త సంచలనానికి తెరలేపాయి.

ఇరాన్ ఏకైక అణు విద్యుత్ కేంద్రంపై దాడి

- **బుషెహర్ అణు విద్యుత్ కేంద్రం సమీపంలో వైమానిక దాడుల ఆరోపణ**
- **అమెరికాపై ఇరాన్ సంచలన ఆరోపణలు**
- **నష్టం జరిగిందా? స్పష్టత లేని పరిస్థితి**
- **స్పందించని అమెరికా సైన్యం**
- **రష్యాని నిపుణుల పర్యవేక్షణలో ప్లాంట్**
- **యుద్ధం ప్రారంభం నుంచి పలుమార్లు దాడులు**
- **ఇటీవల క్షిపణి శకలంతో ఉద్యోగి మృతి**
- **ప్లాంట్ సమీప భవనం దెబ్బతిన్నట్లు ఇరాన్ వెల్లడి**
- **రేడియేషన్ లీకేజీ లేదన్న అంతర్జాతీయ అణుశక్తి సంస్థ**
- **అణు కేంద్రాల భద్రతపై పెరుగుతున్న ఆందోళన**
- **బుషెహర్ వెలుతురు జూలై 09:**



ఇరాన్‌లోని బుషెహర్ అణు విద్యుత్ కేంద్రం సమీపంలో అమెరికా వైమానిక దాడులు జరిగాయని ఇరాన్ ఆరోపించింది. అయితే ఈ దాడుల్లో అణు విద్యుత్ కేంద్రానికి ఎలాంటి నష్టం జరిగిందా అనే అంశంపై ఇప్పటివరకు స్పష్టత రాలేదు. ఈ ఆరోపణలపై అమెరికా సైన్యం కూడా ఎలాంటి అధికారిక స్పందన ఇవ్వలేదు. ఇరాన్‌లో ప్రస్తుతం విద్యుత్ ఉత్పత్తి చేస్తున్న ఏకైక అణు విద్యుత్ కేంద్రం బుషెహర్ కావడం విశేషం. రష్యాన్ సాంకేతిక నిపుణుల పర్యవేక్షణలో ఈ కేంద్రం పనిచేస్తోంది. యుద్ధం ప్రారంభమై నప్పటి నుంచి ఈ ప్రాంతం పలుమార్లు దాడులకు గురవడం అంతర్జాతీయ స్థాయిలో ఆందోళన కలిగిస్తోంది. ఇటీవల జరిగిన మరో దాడిలో క్షిపణి శకలం తగిలి ప్లాంట్ భద్రతా సిబ్బందిలో ఒకరు మరణించగా, సమీపంలోని భవనం కూడా దెబ్బతిన్నట్లు ఇరాన్ తెలిపింది. అయినప్పటికీ అణు రియాక్టర్‌కు ఎలాంటి నష్టం జరగలేదని, రేడియేషన్ లీకేజీ నమూనా కాలేదని అంతర్జాతీయ అణుశక్తి సంస్థ వెల్లడించింది. అణు కేంద్రాలపై లేదా వాటి సమీపంలో జరిగే దాడులు ప్రపంచ అణు భద్రతకు తీవ్రమైన ముప్పుగా మారే అవకాశం ఉందని కూడా హెచ్చరించింది.

దేశానికే ఆదర్యంగా బీబీనగర్ ఎయిమ్స్..

- **'సెంటర్ ఆఫ్ ఎక్సలెన్స్'గా తీర్చిదిద్దుతాం: జేపీ నడ్డా**
- **బీబీనగర్ ఎయిమ్స్‌ను సందర్శించిన కేంద్ర ఆరోగ్య మంత్రి**
- **రూ.1,000 కోట్లతో నిర్మాణ పనులు**
- **ఇప్పటికే 87 శాతం పనులు పూర్తి**
- **రోజుకు 1,800 మందికి వైద్య సేవలు**
- **24 వైద్య విభాగాలతో సేవలు**
- **రెండు ఎంబీబీఎస్ బ్యాచ్‌లు పూర్తి**
- **టెలిమెడిసిన్‌తో లక్షల మందికి ప్రయోజనం**
- **దేశవ్యాప్తంగా ఆరోగ్య మౌలిక వసతుల విస్తరణపై నడ్డా**
- **2014 తర్వాత 23 కొత్త ఎయిమ్స్‌లకు ఆమోదం**
- **దేశానికే ఆదర్య వైద్య సంస్థగా ఎదుగుతుందన్న ఆశాభావం బీబీనగర్ వెలుతురు జూలై 09:**



రూ.1,000 కోట్లు వెచ్చిస్తున్నామని చెప్పారు. ప్రస్తుతం నిర్మాణ పనుల్లో 87 శాతం పూర్తయ్యాయని, మిగిలిన పనులు వేగంగా కొనసాగుతున్నాయని వెల్లడించారు.దేశంలో ఒకప్పుడు ఢిల్లీలో మాత్రమే ఎయిమ్స్ ఉండేదని గుర్తు చేసిన ఆయన, మాజీ ప్రధాని అటల్ బిహారీ వాజపేయీ హయాంలో ఐదు కొత్త ఎయిమ్స్‌లను ఏర్పాటు చేశామని తెలిపారు. 2014 తర్వాత మరో 23 ఎయిమ్స్‌లకు కేంద్రం ఆమోదం తెలిపిందని, వాటిలో 14 ఇప్పటికే పూర్తయ్యాయని, మిగిలినవి నిర్మాణ దశలో ఉన్నాయని వివరించారు.బీ బీనగర్ ఎయిమ్స్‌లో ప్రస్తుతం 24 వైద్య విభాగాలు పని చేస్తున్నాయని, రెండు ఎంబీబీఎస్ బ్యాచ్‌లు విజయ వంతంగా పూర్తయ్యాయని నడ్డా తెలిపారు. ప్రతిరోజూ సుమారు 1,800 మంది ఔట్‌పేషెంట్లకు వైద్య సేవలు అందుతున్నాయని, అత్యవసర చికిత్సలు, ఆధునిక నిర్ధారణ పరీక్షలు, టెలిమెడిసిన్ సేవలు సమర్థంగా కొనసాగుతున్నాయని చెప్పారు. టెలిమెడిసిన్ ద్వారా ఇప్పటికే లక్షలాది మంది ప్రయోజనం పొందారని వెల్లడించారు.పూర్తిస్థాయి బోధగా సిబ్బంది, ఆధునిక వైద్య సదుపాయాలతో బీబీనగర్ ఎయిమ్స్ ఇప్పటికే క్వార్టర్ల స్థాయి వైద్య సేవలు అందిస్తోందని, రానున్న రోజుల్లో దేశానికే ఆదర్య వైద్య సంస్థగా ఎదుగుతుందని జేపీ నడ్డా విశ్వాసం వ్యక్తం చేశారు.అంత కుముందు ఎయిమ్స్‌లో అధికారులతో సమీక్ష నిర్వహించిన నడ్డా, అభివృద్ధి పనుల పూర్తిగతిని పరిశీలించారు. ఈ కార్యక్రమంలో కేంద్ర మంత్రి కిషన్ రెడ్డి, ఎంపీలు లక్ష్మణ్, డీకే అరణ్, చామల కిరణ్ కుమార్ రెడ్డి, ఎయిమ్స్ అధికారులు పాల్గొన్నారు.

అమెరికా ఉద్యోగాలు అమెరికన్లకే: జేడీ వాన్స్

- **హెచ్-1బీ వీసా దుర్వినియోగంపై అమెరికా కొరడా**
- **హెచ్-1బీ దుర్వినియోగంపై కఠిన చర్యలు**
- **వీసా మోసాలపై దర్యాప్తు వేగవంతం**
- **కొందరికి నోటీసులు జారీ చేసిన ప్రభుత్వం**
- **అమెరికా ఉద్యోగాలు అమెరికన్లకేనన్న వాన్స్**
- **ట్రంప్ ప్రభుత్వ లక్ష్యం స్పష్టమన్న ఉపాధ్యక్షుడు**
- **పెద్ద కంపెనీలపై తీవ్ర ఆరోపణలు**
- **వీసా మోసాలకు ఇక చెక్**
- **నైపుణ్య విదేశీయులకే హెచ్-1బీ వీసా**
- **ఏటా భారతీయులకే అధిక వీసాలు**
- **లక్షలాది భారతీయులపై ప్రభావం అమెరికా వెలుతురు జూలై 09:**

అమెరికాలో హెచ్-1బీ వీసా వ్యవస్థ దుర్వినియోగంపై ట్రంప్ ప్రభుత్వం కఠిన వైఖరి అవలంబించింది. వీసా నిబంధనలను ఉల్లంఘించి అమెరికా ఉద్యోగాలను దెబ్బతీసే కంపెనీలు, వ్యక్తులపై చర్యలు తప్పవని అమెరికా ఉపాధ్యక్షుడు జేడీ వాన్స్ స్పష్టం చేశారు. అమెరికా ఉద్యోగాలు ముందుగా అమెరికన్లకే దక్కాలన్నదే ప్రభుత్వ లక్ష్యమని పునరుద్ఘాటించారు.విస్కాన్సిన్‌లో నిర్వహించిన ఓ కార్యక్రమంలో మాట్లాడిన జేడీ వాన్స్.. హెచ్-1బీ వీసా విధానాన్ని అత్యున్నత ప్రతిభ కలిగిన శాస్త్రవేత్తలు, వైద్యులు, సాంకేతిక నిపుణులను అమెరికాకు ఆకర్షించేందుకు రూపొందించామని తెలిపారు. అయితే కొందరు పెద్ద కంపెనీలు ఈ విధానాన్ని దుర్వినియోగం చేస్తూ తక్కువ వేతనాలతో విదేశీ



ఉద్యోగులను నియమించుకుంటున్నాయని ఆరోపించారు. దీంతో అమెరికా కార్మికులకు లభించాల్సిన ఉద్యోగ అవకాశాలు తగ్గుతున్నాయని అన్నారు.వీసా మోసాలకు పాల్పడుతున్న వారిపై అమెరికా కార్యక శాఖ ఇప్పటికే విస్తృత స్థాయిలో దర్యాప్తు ప్రారంభించిందని వాన్స్ వెల్లడించారు. విచారణలో భాగంగా కొందరు సంస్థలు, వ్యక్తులకు ఇప్పటికే నోటీసులు జారీ చేసినట్లు తెలిపారు. వీసా వ్యవస్థలో జరుగుతున్న అక్రమాలకు అడ్డుకట్ట వేయడమే ట్రంప్ ప్రభుత్వ ప్రధాన లక్ష్యమని పేర్కొన్నారు.పన్ను చెల్లింపుదారుల డబ్బును కాపాడటంతో పాటు అమెరికా ఉద్యోగులను రక్షించడం ప్రభుత్వ బాధ్యత అని జేడీ వాన్స్ అన్నారు. హెచ్-1బీ వీసా వ్యవస్థను దుర్వినియోగం చేసే వారిని ఇకపై ఎట్టి పరిస్థితుల్లోనూ ఉపేక్షించబోమని హెచ్చరించారు. నిబంధనలు ఉల్లంఘించిన వారికి అమెరికాలో ప్రవేశం ఉండదని స్పష్టం చేశారు.హెచ్-1బీ వీసా ప్రధాన ఉద్దేశం నైపుణ్యం కలిగిన విదేశీ నిపుణులను తాత్కాలికంగా అమెరికాలో ఉద్యోగాలకు నియమించుకోవడమే. ఈ వీసాతో

ఉద్యోగులను నియమించుకునే సంస్థలు ముందుగా అమెరికా కార్యక శాఖ అనుమతి తీసుకోవాల్సి ఉంటుంది. అలాగే విదేశీ ఉద్యోగుల నియామకం వల్ల అమెరికా కార్మికుల వేతనాలు లేదా ఉద్యోగ అవకాశాలకు ఎలాంటి నష్టం జరగదని ప్రవచించాల్సి ఉంటుంది.ప్రస్తుతం అమెరికా కాంగ్రెస్ ప్రతి ఏడాది 65 వేల హెచ్-1బీ వీసాలకు అనుమతి ఇస్తోంది. అమెరికాలో ఉన్నత విద్య పూర్తిచేసిన విదేశీ విద్యార్థుల కోసం అదనంగా మరో 20 వేల వీసాలు కేటాయిస్తోంది. ప్రతి ఏడాది జారీ అయ్యే హెచ్-1బీ వీసాల్లో అత్యధిక వాటా భారతీయులకే దక్కుతోంది.అమెరికాలో ప్రస్తుతం సుమారు 7.3 లక్షల మంది హెచ్-1బీ వీసాదారులు నివసిస్తున్నట్లు అంచనా. వారి కుటుంబ సభ్యులను కలుపుకుంటే ఈ సంఖ్య దాదాపు 12.8 లక్షలకు చేరుకుంటుంది. ట్రంప్ ప్రభుత్వం చేపట్టిన తాజా చర్యలు ముఖ్యంగా హెచ్-1బీ వీసాలపై ఆధారపడిన సంస్థలు, అమెరికాలో ఉద్యోగాలు చేస్తున్న భారతీయ ఐటీ నిపుణులపై ప్రభావం చూపే అవకాశముందని నిపుణులు భావిస్తున్నారు.

ఘనంగా మంత్రి సీతక్క జన్మదిన వేడుకలు

● రాష్ట్రవ్యాప్తంగా పోటెత్తిన అభిమానుల సందడి..

● ములుగు నుంచి హైదరాబాద్ వరకు

వెల్తురు ప్రజాభిమానం హైదరాబాద్ వెలుతురు జూలై 09:

పంచాయతీ రాజ్, గ్రామీణాభివృద్ధి, మహిళా శిశు సంక్షేమ శాఖల మంత్రివర్యులు డా. ధనసేన్ అనసూయ సీతక్క జన్మదిన వేడుకలు రాష్ట్రవ్యాప్తంగా అత్యంత ఘనంగా జరిగాయి. పార్టీ శ్రేణులు, అభిమానులు, ప్రజాప్రతినిధులు, అధికారులు, వివిధ వర్గాల ప్రజలు పెద్ద ఎత్తున పాల్గొని తమ అభిమానాన్ని చాటుకున్నారు. ములుగులోని ఆదివాసీ గూడాల నుంచి రాష్ట్ర రాజధాని హైదరాబాద్ వరకు సీతక్కపై ప్రజల్లో ఉన్న అపారమైన ప్రేమ, ఆదరణ మరోసారి స్పష్టంగా కనిపించింది.జన్మదినం సందర్భంగా మంత్రి సీతక్క ముందుగా ములుగులోని బాలసదన్‌ను సందర్శించి అక్కడి చిన్నారులతో ఆవ్యాయంగా మమేకమయ్యారు. చిన్నారులతో కలిసి కేక్ కట్ చేసి వారికి స్వీట్లు పంచిపెట్టారు. వారి యోగక్షేమాలను అడిగి

తెలుసుకుంటూ, పిల్లల చిరునవ్వులే తనకు నిజమైన జన్మదిన కానుక అని పేర్కొన్నారు. సమాజంలో ప్రతి చిన్నారి సురక్షితంగా, ఆనందంగా ఎదగాలన్నదే ప్రభుత్వ లక్ష్యమని ఈ సందర్భంగా తెలిపారు.ములుగు జిల్లా వ్యాప్తంగా వివిధ ప్రాంతాల నుంచి వేలాదిగా అభిమానులు, ప్రజలు తరలివచ్చి మంత్రికి జన్మదిన శుభాకాంక్షలు తెలిపారు. ఆదివాసీ గ్రామాల నుంచి వచ్చిన మహిళలు, యువత, రైతులు, న్యాయ సంఘాల సభ్యులు, కార్యకర్తలు సంప్రదాయ రీతిలో ఘన స్వాగతం పలికారు. పూలమాలలు, శాలువాలతో సత్కరిస్తూ తమ అభిమానాన్ని వ్యక్తం చేశారు. అనేక ప్రాంతాల్లో అన్నదాన కార్యక్రమాలు, రక్తదాన శిబిరాలు, పండ్ల పంపిణీ, సేవా కార్యక్రమాలు నిర్వహించారు.మంత్రి సీతక్క జన్మదినాన్ని పురస్కరించుకొని ప్రముఖ గీత రచయిత పాలకుర్తి రాజేందర్ రచించిన, ప్రముఖ గాయకుడు నల్గొండ గద్దర్ ఆలపించిన "అడవి తల్లి బిడ్డ సీతక్క" గీతాన్ని మంత్రి సీతక్క ఆవిష్కరించారు. ఆమె ప్రజా జీవితం, ఆదివాసీ సమాజం కోసం చేసిన పోరాటం, సేవా భావాన్ని ప్రతిబింబించే ఈ గీతం అభిమానులను



విశేషంగా ఆకట్టుకుంది.జన్మదిన సందర్భంగా ముఖ్యమంత్రి ఎ. రేవంత్ రెడ్డి మంత్రి సీతక్కకు హాగిక శుభాకాంక్షలు తెలిపారు. నిత్యం ప్రజాసేవలో నిమగ్నమై రాష్ట్రాభివృద్ధికి కృషి చేస్తున్న సీతక్కకు భగవంతుడు సంపూర్ణ ఆయురారోగ్యాలు, దీర్ఘాయుష్షు ప్రసాదించాలని ఆకాంక్షించారు.ఆంధ్రప్రదేశ్ ముఖ్యమంత్రి నారా చంద్రబాబు నాయుడు కూడా మంత్రి సీతక్కకు జన్మదిన

శుభాకాంక్షలు తెలియజేశారు. ప్రజాసేవలో ఆమె మరిన్ని విజయాల సాధించాలని ఆకాంక్షిస్తూ అభినందనలు తెలిపారు.రాష్ట్ర మంత్రివర్గ సహచరులు సీతక్కను ఆవ్యాయంగా జన్మదిన శుభాకాంక్షలు తెలిపారు. "ప్రియమైన సోదరి" అంటూ ఆమెతో ఉన్న అనుబంధాన్ని వ్యక్తం చేస్తూ శుభాకాంక్షలు తెలిపారు. పలువురు ప్రజాప్రతినిధులు, ఎమ్మెల్యేలు, ఎమ్మెల్సీలు, పార్టీ నాయకులు,

వివిధ జిల్లాల నుంచి వచ్చిన కార్యకర్తలు కూడా శుభాకాంక్షలు తెలియజేశారు.మంత్రి జన్మదినాన్ని పురస్కరించుకొని పంచాయతీ రాజ్, గ్రామీణాభివృద్ధి, మహిళా శిశు సంక్షేమ శాఖలకు చెందిన కాంట్రాక్ట్, ఔట్‌సోర్సింగ్ సిబ్బంది, సెర్వీ ఉద్యోగులు, పంచాయతీ కార్యదర్శులు, అధికారులు రాష్ట్రవ్యాప్తంగా మొక్కలు నాటి పర్యావరణ పరిరక్షణకు తమ కట్టుబాటును చాటుకున్నారు. కేకులు కట్ చేస్తూ, సేవా కార్యక్రమాలు నిర్వహిస్తూ మంత్రి సీతక్క పట్ల తమ అభిమానాన్ని వ్యక్తం చేశారు.సోషల్ మీడియా వేదికలపై కూడా మంత్రి సీతక్కకు జన్మదిన శుభాకాంక్షల వెల్లుబు కొనసాగింది. వివిధ రంగాలకు చెందిన ప్రముఖులు, సామాజిక సంస్థలు, మహిళా సంఘాలు, యువజన సంఘాలు, ప్రజా ప్రతినిధులు లక్షలాది మంది శుభాకాంక్షలు తెలియజేస్తూ ఆమె ప్రజాసేవా ప్రయాణం మరింత విజయవంతం కావాలని ఆకాంక్షించారు.ప్రజల మధ్యే జీవిస్తూ, ప్రజల కోసం నిరంతరం శ్రమించే నాయకురాలిగా మంత్రి సీతక్కకు లభిస్తున్న విశేష ప్రజాభిమానం ఈ జన్మదిన వేడుకల ద్వారా మరోసారి స్పష్టమైందని పార్టీ నాయకులు, అభిమానులు పేర్కొన్నారు.

యంగ్ ఇండియా ఫిజికల్ ఎడ్యుకేషన్ & స్పోర్ట్స్ యూనివర్సిటీతో తెలంగాణ క్రీడా రంగంలో కొత్త శకం ప్రారంభం: మంత్రి వాకిటి శ్రీహరి

● పీటీ ఉషా స్ఫూర్తితో తెలంగాణ యువత ఒలింపిక్ పతకాలే లక్ష్యంగా ముందుకు సాగాలి

● యంగ్ ఇండియా ఫిజికల్ ఎడ్యుకేషన్ & స్పోర్ట్స్ యూనివర్సిటీ లోగో ఆవిష్కరణ కార్యక్రమంలో ముఖ్యమంత్రి ఎ. రేవంత్ రెడ్డి గారితో కలిసి రాష్ట్ర పశుసంవర్ధక, పాడిపరిశ్రమాభివృద్ధి, మత్స్య, యువజన సర్వీసులు & క్రీడల శాఖ మంత్రి శ్రీ వాకిటి శ్రీహరి పాల్గొన్నారు.



పడేవారమని అన్నారు. సాధించాలనే సంకల్పం ఉంటే అసాధ్యం అనేది ఏదీ లేదని పీటీ ఉషా గారు తన జీవితంతో నిరూపించారని కొనియాడారు.ముఖ్యమంత్రి రేవంత్ రెడ్డి గారు రాష్ట్రంలో క్రీడల అభివృద్ధికి ప్రత్యేక ప్రాధాన్యం ఇస్తూ స్పోర్ట్స్ పాలసీ, యంగ్ ఇండియా ఫిజికల్ ఎడ్యుకేషన్ & స్పోర్ట్స్ యూనివర్సిటీ వంటి చారిత్రాత్మక నిర్ణయాలు తీసుకున్నారని మంత్రి తెలిపారు. సీఎం కవ్వం వరుసగా రెండు సార్లు నిర్వహించి గ్రామీణ స్థాయి నుంచి ప్రతిభావంతులైన క్రీడాకారులను వెలికితీస్తున్నారని చెప్పారు.రెండో ఎడిషన్‌లో ఐదు లక్షలకు పైగా చిన్నారులు పాల్గొనడం తెలంగాణ క్రీడా చరిత్రలో విశేషమని పేర్కొన్నారు.తెలంగాణ కంటే చిన్న దేశమైన దక్షిణ కొరియా ఒలింపిక్స్‌లో ఎన్నో పతకాలు సాధిస్తోందని, అదే స్ఫూర్తితో తెలంగాణ యువతను అంతర్జాతీయ స్థాయికి తీసుకెళ్లానే లక్ష్యంతో ముఖ్యమంత్రి ప్రత్యేక క్రీడా విధానాన్ని అమలు చేస్తున్నారని మంత్రి



వివరించారు.ఒకప్పుడు మిల్కా సింగ్ ప్రపంచ వేదికపై భారతదేశ ఖ్యాతిని చాటగా, అనంతరం పీటీ ఉషా భారత క్రీడా ప్రతిష్ఠను మరింత ఉన్నత స్థాయికి తీసుకెళ్లారని గుర్తు చేశారు. ఇప్పుడు తెలంగాణ యువత కూడా అదే స్ఫూర్తితో ప్రపంచ వేదికపై రాణించాలని ఆకాంక్షించారు.విద్యార్థులు, యువ క్రీడాకారులను ఉద్దేశించి మంత్రి మాట్లాడుతూ, "అటను కాక్షేప్తంగా కాకుండా జీవిత లక్ష్యంగా భావించాలి. క్రమశిక్షణ, అంకితభావం, నిరంతర సాధనతోనే విజయాలు సాధ్యమవుతాయి. గేమ్స్ మీ ప్రపంచంగా భావించి పూర్తి నిబద్ధతతో ముందుకు సాగండి" అని పిలుపునిచ్చారు.ముఖ్యమంత్రి రేవంత్ రెడ్డి గారు క్రీడల అభివృద్ధికి తీసుకుంటున్న నిర్ణయాలకు ప్రతి ఒక్కరూ అండగా నిలిచి, తెలంగాణను దేశంలోనే కాక ప్రపంచ క్రీడా పటంలో అగ్రస్థానంలో నిలపాలని మంత్రి వాకిటి శ్రీహరి పిలుపునిచ్చారు.

మరో 7 ప్రాథమిక వ్యవసాయ సహకార సంఘానికి ప్రత్యామ్నాయ పర్సన్‌ఇన్‌చార్జ్ కమిటీల నియామకం

హైదరాబాద్, వెలుతురు జూలై 9:

రాష్ట్రంలోని 27 ప్రాథమిక వ్యవసాయ సహకార సంఘాలకు (PACS) ప్రత్యామ్నాయ నాన్-అఫీషియల్ పర్సన్-ఇన్-చార్జ్ (PIC) కమిటీలను నియమిస్తూ ప్రభుత్వం ఇప్పటికే ఉత్తర్వులు జారీ చేయడం జరిగింది. గురువారం రోజున మరో 7 PACS లకు ప్రత్యామ్నాయ పర్సన్-ఇన్-చార్జ్ కమిటీని నియమిస్తూ ఉత్తర్వులు జారీ చేయడం జరిగిందని మంత్రి తుమ్మల తెలిపారు. తెలంగాణ సహకార సంఘాల చట్టం ప్రకారం ఈ కమిటీ ఆరు నెలలపాటు లేదా ఆయా సంఘాలకు ఎన్నికలు నిర్వహించే వరకు లేదా ప్రభుత్వం తదుపరి ఉత్తర్వులు జారీ చేసే వరకు, ఏది ముందైతే అది వర్తిం చే విధంగా నియమించడం జరిగిందన్నారు. గురువారం రోజున యాదాద్రి జిల్లాలోని యాదగిరిగుట్ట, ఆత్మకూరు, రేణికుంట, ఆలేరు, భొమ్మల రామారం, తుర్కపల్లి, గుండాం PACSలకు ప్రత్యామ్నాయ నాన్-అఫీషియల్ పర్సన్-ఇన్-చార్జ్ కమిటీలను నియమిస్తూ, ప్రభుత్వ ఉత్తర్వులు జారీ చేయడం జరిగిందన్నారు. ఈ కమిటీలు వెంటనే బాధ్యతలు స్వీకరించి ఆయా సహకార సంఘాల నిర్వహణను పర్యవేక్షించనున్నాయని ఈ సందర్భంగా మంత్రి పేర్కొన్నారు. ఉత్తర్వుల అమలుకు అవసరమైన తదుపరి చర్యలు చేపట్టాలని సహకార సంఘాల ప్రత్యేక కమిషనర్ & రిజిస్ట్రార్‌ను మంత్రి ఆదేశించారు.



వికారాబాద్ జిల్లా పోలీసు కార్యాలయాన్ని తనిఖీ చేసిన డీఐజీ ఎల్.ఎస్. చౌహాన్



వికారాబాద్,వెలుతురు జూలై 09:

చార్మినార్ జోన్ డీఐజీ ఎల్.ఎస్. చౌహాన్ వార్షిక తనిఖీలే భాగంగా గురువారం వికారాబాద్ జిల్లా పోలీసు కార్యాలయాన్ని సందర్శించారు. ఈ సందర్భంగా జిల్లా ఎస్సీ స్పెషా మెట్రో, ఐటీఎస్ ఆయనకు స్వాగతం పలికారు.అనంతరం డీఐజీ పోలీసు గౌరవ వందనం స్వీకరించి, కార్యాలయ ఆవరణలో మొక్క నాటి, పునరుద్ధరించిన ఎస్సీ చాంబర్‌ను ప్రారంభించారు.తదనంతరం డీఐజీలోని డీసీఆర్‌బీ, డీసీబీ, డీఏఆర్, పరిపాలనా శాఖలు, రికార్డు విభాగాలు, ఆయుధాగారం తదితర

విభాగాలను తనిఖీ చేశారు. రికార్డుల నిర్వహణ, కేసు ఫైళ్ల భద్రత, పరిపాలనా విధానాలను పరిశీలించి అధికారులకు పలు సూచనలు చేశారు.రికార్డులను ఎప్పటికప్పుడు నవీకరిస్తూ ప్రభుత్వ నిబంధనల ప్రకారం నిర్వహించాలని, ప్రజల ఫిర్యాదుల పరిష్కారంలో జాప్యం లేకుండా చర్యలు తీసుకోవాలని డీఐజీ సూచించారు. కార్యాలయ నిర్వహణలో క్రమశిక్షణ, పరిశుభ్రత, సమయపాటలతో పాటు ఆధునిక సాంకేతిక పరిజ్ఞానాన్ని వినియోగించాలని అధికారులను ఆదేశించారు. కార్యక్రమంలో అదనపు ఎస్సీ రాజేశ్ మీనా, వివిధ విభాగాల డీఎస్‌పీలు, ఇన్‌స్పెక్టర్లు, ఎస్‌ఐలు తదితరులు పాల్గొన్నారు.

కడియం శ్రీహరిపై చర్యలు తీసుకోండి

- పీసీసీ చీఫ్ మహేశ్ కుమార్ గౌడ్ కు కొండా సురేఖ ఫిర్యాదు
- మహిళా మంత్రిని టార్గెట్ చేస్తున్నారన్న ఆరోపణ
- సీఎం వద్ద కూడా ఫిర్యాదు
- వరంగల్ జిల్లా రాజకీయాల్లో ఇబ్బందులపై ఆవేదన
- పార్టీ జోక్యం కోరిన మంత్రి కొండా సురేఖ
- వివాదం పరిష్కరిస్తానన్న మహేష్
- త్వరలో నిర్ణయం తీసుకుంటామని హామీ హైదరాబాద్ వెలుతురు జూలై 09:



చేసుకుని ఇబ్బందులకు గురిచేస్తున్నారని ఆరోపిస్తూ పార్టీ అధిష్ఠానం జోక్యం చేసుకోవాలని విజ్ఞప్తి చేశారు.హైదరాబాద్‌లో పీసీసీ అధ్యక్షుడు మహేష్ కుమార్ గౌడ్‌తో సమావేశమైన కొండా సురేఖ, కడియం శ్రీహరి వ్యవహారాన్ని ఆయన దృష్టికి తీసుకెళ్లారు. మహిళా మంత్రిని లక్ష్యంగా చేసుకుని రాజకీయంగా ఇబ్బందులు సృష్టిస్తున్నారని, పార్టీ క్రమశిక్షణకు విరుద్ధంగా వ్యవహరిస్తున్నారని ఫిర్యాదులో పేర్కొన్నట్లు సమాచారం.కడియం శ్రీహరిపై ఇప్పటికే ముఖ్యమంత్రి రేవంత్ రెడ్డికి కూడా మంత్రి హోదాలో ఫిర్యాదు చేసినట్లు కొండా సురేఖ పీసీసీ అధ్యక్షుడికి వివరించారు.

పార్టీలో నెలకొన్న ఈ వివాదాన్ని త్వరగా పరిష్కరించాలని, ఇలాంటి పరిణామాలు పార్టీకి నష్టం కలిగించే అవకాశం ఉందని ఆమె అభిప్రాయపడినట్లు తెలిసింది.మంత్రి కొండా సురేఖ విజ్ఞప్తిపై స్పందించిన పీసీసీ అధ్యక్షుడు మహేష్ కుమార్ గౌడ్, కడియం శ్రీహరి-కొండా సురేఖ మధ్య నెలకొన్న వివాదాన్ని పరిష్కరించేందుకు ప్రయత్నిస్తానని హామీ ఇచ్చారు. ఇరువర్గాల అభిప్రాయాలను తెలుసుకుని త్వరలోనే ఈ అంశంపై తగిన నిర్ణయం తీసుకుంటామని ఆమెకు భరోసా ఇచ్చినట్లు సమాచారం.ఇటీవలి కాలంలో మంత్రి కొండా సురేఖ, ఎమ్మెల్యే కడియం శ్రీహరి మధ్య మాటల యుద్ధం కొనసాగుతోంది. బహిరంగంగా ఒకరిపై ఒకరు విమర్శలు చేసుకోవడంతో కాంగ్రెస్‌లో అంతర్గత విభేదాలు బయటపడుతున్నాయి. తాజాగా ఈ వ్యవహారం పీసీసీ అధ్యక్షుడి దృష్టికి వెళ్లడంతో పార్టీ నాయకత్వం ఎలా స్పందిస్తుందన్నది ఆసక్తికరంగా మారింది.పార్టీలో క్రమశిక్షణను కాపాడుతూ అంతర్గత విభేదాలకు ముగింపు పలకాలని కాంగ్రెస్ అధిష్ఠానం భావిస్తున్నట్లు పార్టీ వర్గాల్లో చర్చ జరుగుతోంది. కడియం శ్రీహరి, కొండా సురేఖ వ్యవహారంపై పీసీసీ తీసుకునే నిర్ణయం ఇప్పుడు రాష్ట్ర రాజకీయాల్లో ప్రాధాన్యత సంతరించుకుంది.

సగం కాలానికే కాంగ్రెస్ పతనం ఖాయమైంది: కేటీఆర్

- సర్వేల్లో బీఆర్ఎస్‌కు 78 సీట్లు రావడం ఖాయం
- సీఎం రేవంత్ రెడ్డి చేయించుకున్న సాంత సర్వేలోనే ప్రభుత్వ వైఫల్యాలు బట్టబయలు
- పాలన చేతకాక కాళేశ్వరం, రైతుబంధుపై బురద చల్లుతూ దైవర్షన్ పొలిటిక్స్
- జీహెచ్ఎంసీ పరిధిలో ఓటర్ల నమోదు ప్రక్రియపై బీఆర్ఎస్ నేతలకు వర్కింగ్ ప్రైసెడెంట్ బిశానిర్దేశం హైదరాబాద్,వెలుతురు జూలై 09:

రాష్ట్రంలో కాంగ్రెస్ ప్రభుత్వం ప్రజల మధ్యకు పూర్తిగా కోల్పోయిందని, ఆ పార్టీ రాజకీయ భవిష్యత్తు ముగింపు దశకు

చేరుకుందని బీఆర్ఎస్ వర్కింగ్ ప్రెసిడెంట్ కల్వకుంట్ల తారకరామారావు (కేటీఆర్) సంచలన వ్యాఖ్యలు చేశారు. సగం పదవీ కాలం పూర్తి కాకముందే కాంగ్రెస్ పాలనపై ప్రజల్లో తీవ్ర వ్యతిరేకత వ్యక్తమవుతోందని ధ్వజమెత్తారు. జూబ్లీహిల్స్‌లోని మాజీ మంత్రి, ఎమ్మెల్యే తలసాని శ్రీనివాస్ యాదవ్ నివాసంలో గ్రేటర్ హైదరాబాద్ పరిధిలోని బీఆర్ఎస్ ప్రజాప్రతినిధులు, ముఖ్యనేతలతో కేటీఆర్ ప్రత్యేక సమీక్షా సమావేశం నిర్వహించారు. ఈ సందర్భంగా ఆయన మాట్లాడుతూ.. ముఖ్యమంత్రి రేవంత్ రెడ్డి స్వయంగా చేయించుకున్న అంతర్గత సర్వేలోనే ప్రభుత్వ వైఫల్యాలు, ప్రజల్లో ఉన్న తీవ్ర అసంతృప్తి స్పష్టంగా బయటపడ్డాయని వెల్లడించారు.

రాష్ట్రంలో ఇప్పుడు ఎన్నికలు జరిగితే బీఆర్ఎస్ పార్టీ ఒంటరిగానే 78 అసెంబ్లీ స్థానాల్లో ఘన విజయం సాధించి, తిరిగి అధికారంలోకి రావడం



ఖాయమని ఆ సర్వేలు స్పష్టం చేస్తున్నాయని కేటీఆర్ ధీమా వ్యక్తం చేశాడు. కేవలం ప్రభుత్వ సర్వేలే కాకుండా రెండు ప్రముఖ జాతీయ మీడియా సంస్థలు నిర్వహించిన ఒపీనియన్ పోల్స్, అటు కేంద్ర, ఇటు రాష్ట్ర

ఇంటెలిజెన్స్ వర్గాల నివేదికలు కూడా ఇదే విషయాన్ని స్పష్టం చేస్తున్నాయన్నారు. ఈ సర్వే నివేదికలు చూసి వచ్చిన భయంతోనే ముఖ్యమంత్రి రేవంత్ రెడ్డి ఇటీవల బహిరంగ సభల్లో ప్రస్టేషన్‌తో మాట్లాడుతున్నారని ఎద్దేవా చేశారు. ఎన్నికల ముందు ఇచ్చిన ఏ ఒక్క హామీని కాంగ్రెస్ ప్రభుత్వం నెరవేర్చలేకపోయిందని, అన్ని వర్గాల ప్రజలను దారుణంగా వంచించిందని మండిపడ్డారు.

పరిపాలనా వైఫల్యాల నుంచి ప్రజల దృష్టిని మళ్లించేందుకే కాంగ్రెస్ ప్రభుత్వం నిత్యం కాళేశ్వరం ప్రాజెక్టు, రైతుబంధు పథకాలపై అసత్య ప్రచారాలు చేస్తోందని కేటీఆర్ మండిపడ్డారు. కాంగ్రెస్ ప్రభుత్వంపై ప్రజలకు నమ్మకం పూర్తిగా పోయిందని, రాష్ట్రంలో కాంగ్రెస్‌కు ప్రత్యామ్నాయం కేవలం బీఆర్ఎస్ మాత్రమేనని ప్రజలు బలంగా నమ్ముతున్నారన్నారు.

గత పాలకుల పాపాలు ప్రజల పాలిట శాపాలు

- గ్రామసభల ద్వారానే పాస్‌పుస్తకాల పంపిణీ.. దళాల్ వ్యవస్థకు చెక్
- రాష్ట్రవ్యాప్తంగా 6,887 గ్రామాల్లో సర్వే పూర్తి.. 29.04 లక్షల పాస్‌పుస్తకాల పంపిణీ
- క్యూఆర్ కోడ్ ద్వారా భూమి లికార్డులన్నీ పారదర్శకంగా అందుబాటులోకి
- డోన్ ప్రాంతంలోని 784 మంది రైతుల వక్స్ భూముల సమస్యకు పరిష్కారం
- మత విద్వేషాలు, తీవ్రవాదాన్ని సమర్థించే వారిని ప్రజలు దూరం పెట్టాలని పిలుపు
- మహిళల భద్రత, ప్రజల ప్రాణాలు-ఆస్తుల రక్షణే ప్రభుత్వ ప్రాధాన్యమని వ్యాఖ్య
- కులాలు, మతాల పేరుతో సమాజాన్ని విభజించే కుట్రలను ప్రజలు తిప్పికొట్టాలని విజ్ఞప్తి: బనగానపల్లె వెలుతురు జూలై 09:

గత ప్రభుత్వాలు చేసిన తప్పిదాలు, ప్రజావ్యతిరేక నిర్ణయాలే నేడు ప్రజల పాలిట శాపాలుగా మారాయని ఆంధ్రప్రదేశ్ ముఖ్యమంత్రి

చంద్రబాబు నాయుడు విమర్శించారు. ప్రజల ఆస్తిపై ప్రజలకే పూర్తి హక్కు ఉందాలని, భూముల విషయంలో రైతులకు ఎలాంటి అనుమానాలు లేకుండా పారదర్శక వ్యవస్థను తీసుకొస్తున్నామని తెలిపారు. సంద్యాల జిల్లా బనగానపల్లెలో నిర్వహించిన కార్యక్రమంలో రైతులకు పట్టాదారు పాస్‌పుస్తకాలు పంపిణీ చేసిన సీఎం, అసంతరం ప్రజలను ఉద్దేశించి మాట్లాడారు.కూటమి ప్రభుత్వం అధికారంలోకి వచ్చిన వెంటనే గత ప్రభుత్వం తీసుకొచ్చిన ల్యాండ్ ట్రైబియిల్ చట్టాన్ని రద్దు చేశామని చంద్రబాబు గుర్తుచేశారు. ప్రజల భూములపై ప్రభుత్వానికి కాదు, యజమానులకే పూర్తి అధికారం ఉండాలన్నదే తమ ప్రభుత్వ విధానమని స్పష్టం చేశారు. ప్రతి సమస్యకు పరిష్కారం చూపే బాధ్యత తమ ప్రభుత్వానిదేనని, భూ సమస్యల పరిష్కారానికి ప్రత్యేక చర్యలు చేపడుతున్నామని చెప్పారు.తిరుపతి జిల్లా శైలిపల్లి, గుంటూరు జిల్లా వట్టిచెరుకూరులో దశాబ్దాలుగా పరిష్కారం కాని భూ సమస్యలను తమ ప్రభుత్వం పరిష్కరించిందని సీఎం తెలిపారు. సుమారు 70 ఏళ్లుగా పెండింగ్‌లో ఉన్న వివాదాలకు ముగింపు పలికి బాధితులకు న్యాయం చేశామని పేర్కొన్నారు. భూముల వివరాలన్నింటినీ ప్రజల సమక్షంలో సమోదా చేస్తున్నామని, దళాలలకు అవకాశం లేకుండా గ్రామసభల ద్వారానే పట్టాదారు పాస్‌పుస్తకాలు అందజేస్తున్నామని వెల్లడించారు.రాష్ట్రంలో భూ రికార్డుల ప్రక్షాళనను పారదర్శకంగా నిర్వహిస్తున్నామని చంద్రబాబు తెలిపారు. ఇప్పటివరకు రాష్ట్రంలోని 6,887 గ్రామాల్లో సమగ్ర సర్వే పూర్తిచేసి 29 లక్షల 4 వేల పట్టాదారు పాస్‌పుస్తకాలను రైతులకు పంపిణీ చేసినట్లు వెల్లడించారు.

ప్రతి పాస్‌పుస్తకంపై క్యూఆర్ కోడ్ ఏర్పాటు చేశామని, దాన్ని స్కాన్ చేస్తే భూమికి సంబంధించిన అన్ని వివరాలు స్పష్టంగా కనిపించేలా ఆధునిక సాంకేతికతను వినియోగిస్తున్నామని చెప్పారు. ఒక్క రూపాయి కూడా అవినీతికి తావులేకుండా వ్యవస్థను అమలు చేయడమే ప్రభుత్వ లక్ష్యమని స్పష్టం చేశారు.డోన్ ప్రాంతంలో ఎన్నో ఏళ్లుగా వక్స్ భూములను సాగు చేసుకుంటున్న 784 మంది రైతుల సమస్యను కూడా ప్రభుత్వం పరిష్కరించిందని చంద్రబాబు వెల్లడించారు. రైతులు ఇబ్బందులు పడకుండా వారి సమస్యలకు శాశ్వత పరిష్కారం చూపామని తెలిపారు. రైతుల హక్కులను కాపాడటం ప్రభుత్వ బాధ్యతగా భావిస్తున్నామని పేర్కొన్నారు.రాష్ట్రంలో శాంతిభద్రతలు, సామాజిక సామరస్యాన్ని కాపాడుకోవాల్సిన బాధ్యత ప్రతి ఒక్కరిపైనూ ఉందని ముఖ్యమంత్రి అన్నారు. రౌడీలు, సంఘ విఠ్లేహ శక్తులను ఎవరూ ప్రోత్సహించకూడదని సూచించారు. కులం, మతం పేరుతో ప్రజలను విభజించే రాజకీయాలను రాష్ట్ర ప్రజలు తిరస్కరించాలని పిలుపునిచ్చారు.ఈ సందర్భంగా వివాదాస్పద వ్యాఖ్యలు చేసిన వ్యక్తులపై కూడా చంద్రబాబు తీవ్రంగా స్పందించారు. రావణ్ అనే వ్యక్తి పురాణాలను అవమానించడమే కాకుండా శ్రీరాముడు, సీతాదేవిపై నీచంగా మాట్లాడడని ఆరోపించారు. తీవ్రవాదాన్ని, పాకిస్థాన్‌ను సమర్థించే విధంగా వ్యాఖ్యలు చేసిన వారిని ప్రజలు క్షమించరని అన్నారు. అలాంటి వ్యక్తులకు గొడ్డలి పార్టీ ఆర్థిక సహాయం చేసేందని ఆరోపించారు.రాష్ట్రంలో కొందరు వ్యక్తులు రాజకీయ ప్రయోజనాల కోసం సమాజంలో విద్వేషాలు రెచ్చగొట్టే ప్రయత్నం చేస్తున్నారని సీఎం

విమర్శించారు. ఆస్తి కోసం తల్లిని హింసించే వారు, ఓడ్డు కోసం చనిపోయిన తండ్రి పేరును ఉపయోగించుకునే వారు ప్రజలకు ఆదర్శం కాలేరని అన్నారు. తల్లిని గౌరవించలేని వ్యక్తి సమాజానికి అవసరం లేదని వ్యాఖ్యానించారు.మహిళలకు గౌరవం ఇవ్వాలనే ఉద్దేశంతోనే 'తల్లికి వందనం' కార్యక్రమాన్ని తీసుకొచ్చామని చంద్రబాబు తెలిపారు. మహిళల గౌరవం, భద్రత తమ ప్రభుత్వానికి అత్యంత ప్రాధాన్యమని చెప్పారు. ఆడబిడ్డలపై దాడులు, వేధింపులకు పాల్పడే వారిపై కఠిన చర్యలు తీసుకుంటామని మరోసారి హెచ్చరించారు.ప్రతిపక్షంపై కూడా చంద్రబాబు తీవ్ర విమర్శలు గుప్పించారు. గొడ్డలి పార్టీ నిరంతరం కుట్రలు, కుతంత్రాలకు పాల్పడుతోందని ఆరోపించారు. కులం, మతం, ప్రాంతాల పేరుతో సమాజాన్ని ముక్కలు చేసే రాజకీయాలకు పాల్పడుతోందని విమర్శించారు. రాయలసీమలో ఒక్కప్పుడు ఉన్న ఫ్యాక్షన్, ముఠా రాజకీయాలకు తెలుగుదేశం పార్టీ అడ్డుకట్ట వేసిందని పేర్కొన్నారు.ప్రజా స్వామ్యంలో హింసకు ఎలాంటి స్థానం లేదని చంద్రబాబు స్పష్టం చేశారు. ప్రజల ప్రాణాలు, ఆస్తులను కాపాడటం ప్రభుత్వ తొలి బాధ్యత అని అన్నారు. రాష్ట్రంలో ప్రతి మహిళ భయభ్రాంతులు లేకుండా స్వేచ్ఛగా తిరిగి పరిస్థితులు ఉండాలని చెప్పారు. మత విద్వేషాలు రెచ్చగొట్టడం, ప్రజల మనోభావాలను దెబ్బతీయడం సమాజానికి మంచిది కాదని హెచ్చరించారు. అభివృద్ధి, పారదర్శక పాలన, రైతుల హక్కుల పరిరక్షణ, మహిళల భద్రత, సామాజిక సామరస్యమే కూటమి ప్రభుత్వ ప్రధాన లక్ష్యాలని ముఖ్యమంత్రి చంద్రబాబు నాయుడు స్పష్టం చేశారు.

భారత్ ఆస్థలియా మధ్య చారిత్రాత్మక ఒప్పందాలు

- కాన్‌బెర్రా వేదికగా భారత్-ఆస్థలియా చారిత్రక రక్షణ ఒప్పందాలు
- భారత్-ఆస్థలియా సంబంధాలు క్రికెట్ మ్యాచ్ లాంటివి..
- ఆస్థలియా వేదికగా ప్రధాని మోదీ ఆసక్తికర వ్యాఖ్యలు
- వన్డే తరహా కార్యాచరణ.. టీ20 లాంటి నిర్ణయాలు
- టెస్ట్ మ్యాచ్ లంత బలంగా ద్వైపాక్షిక భాగస్వామ్యం
- కోస్ట్ గార్డ్ విభాగాల మధ్య అవగాహన ఒప్పందం
- భారత్‌లోకి అడుగుపెట్టనున్న ఆస్థలియా యూనివర్సిటీలు

ఆస్థలియా వెలుతురు జూలై 09:

భారతదేశం, ఆస్థలియా దేశాల మధ్య వ్యూహాత్మక, ఆర్థిక, రక్షణ సంబంధాలను సరికొత్త ఎత్తుకు తీసుకువెళ్లేలా పలు కీలక రంగాల్లో చారిత్రాత్మక ఒప్పందాలు కుదిరాయి. అంతర్జాతీయ వాణిజ్యం, రక్షణ బంధాన్ని పెంపొందించడమే పరమావధిగా ప్రధాని నరేంద్ర మోదీ చేపట్టిన మూడు దేశాల అధికారిక పర్యటనలో భాగంగా ఇండోనేషియా పర్యటన ముగించుకుని ఆస్థలియా చేరుకున్నారు. అక్కడ ఆస్థలియా ప్రధానమంత్రి అంథోనీ అల్బానీస్‌తో ప్రధాని మోదీ అత్యున్నత స్థాయి ద్వైపాక్షిక చర్యలు జరిపారు. పౌర అణుశక్తి, సముద్ర భద్రత, కీలక

ఖనిజాల సరఫరా వంటి వ్యూహాత్మక అంశాలపై ఇరు దేశాల ప్రధానులు సుదీర్ఘంగా చర్చించిన అసంతరం భారత్-ఆస్థలియా ఉమ్మడి సంయుక్త ప్రకటనను అధికారికంగా విడుదల చేశారు.చర్చల అసంతరం ఏర్పాటు చేసిన అంతర్జాతీయ మీడియా ప్రతినిధుల ఉమ్మడి సమావేశంలో ప్రధాని నరేంద్ర మోదీ మాట్లాడారు. ఈ సందర్భంగా భారత్, ఆస్థలియా దేశాల మధ్య ఉన్న సుదీర్ఘ సాంస్కృతిక, సామాజిక బంధాన్ని రెండు దేశాల్లోనూ అత్యంత ఆదరణ ఉన్న 'క్రికెట్' క్రీడతో పోలుస్తూ ఎంతో ఆసక్తికరమైన వ్యాఖ్యలు చేశారు. ఇరు దేశాల దౌత్య సంబంధాలకు, స్నేహానికి క్రికెట్ అనేది ఒక అద్భుతమైన అంతర్జాతీయ భాషలాగా ఉపయోగపడుతోందని ప్రధాని మోదీ అభివర్ణించారు. ఆస్థలియాలోని మెల్‌బోర్న్ నగరాన్ని ప్రపంచ క్రీడల రాజధానిగా పిలుస్తారని, అలాంటి చోటుకు వచ్చి క్రీడల గురించి మాట్లాడకపోవడం అంటే.. క్రికెట్ మ్యాచ్‌లో టాప్ గెలిచి కూడా బ్యాటింగ్ తీసుకోకపోవడంతో సమానమని వ్యాఖ్యానించారు.భారత్-ఆస్థలియా ప్రభుత్వాల మధ్య సదున్ను చర్చల వేగాన్ని, భవిష్యత్తు ప్రణాళికలను ప్రధాని మోదీ క్రికెట్‌లోని మూడు విల్లస్ పార్కాట్రతో పోల్చి విశ్లేషించారు. రెండు దేశాల మధ్య ఉన్న ఉమ్మడి కార్యాచరణ సరిగ్గా 'వన్డే' మ్యాచ్ లాగా స్పష్టమైన మరియు ఖచ్చితమైన లక్ష్యంతో ముందుకు సాగుతుందని చెప్పారు. అలాగే సమకాలీన ప్రపంచ సవాళ్లకు అనుగుణంగా తాము తీసుకునే దౌత్యపరమైన నిర్ణయాలు 'టీ20' మ్యాచ్ తరహాలో ఎంతో వేగంగా, మరుగ్గా ఉంటాయన్నారు. అయితే, ఈ రెండు దేశాల మధ్య ఉన్న దీర్ఘకాలిక వ్యూహాత్మక భాగస్వామ్యం మాత్రం 'టెస్ట్' మ్యాచ్ లాగా కాలంతో పాటు ఎంతో బలంగా, సమృథంగా మరియు చిరస్థాయిగా నిలిచిపోతుందని ప్రధాని మోదీ స్పష్టం చేశారు.రక్షణ, హిందూ మహాసముద్ర ప్రాంత సముద్ర భద్రతకు సంబంధించి ఇరు దేశాలూ ఒక ఉమ్మడి భద్రతా సహకార పత్రాన్ని ఆమోదించాయి. దీని

ద్వారా రక్షణ రంగ పరిశ్రమలలో పరస్పర భాగస్వామ్యం, అత్యాధునిక రక్షణ ఆవిష్కరణలు, ఇరు దేశాల నైస్యాల మధ్య కీలక సహచార మార్పిడి సులువవుతుంది. అలాగే విపత్తులు సంభవించినప్పుడు మానవతా సహాయం అందించేందుకు ఉమ్మడి రోడ్‌మ్యాప్‌ను సిద్ధం చేసుకున్నారు. సముద్రంలో కాలుష్య నియంత్రణ, తీర ప్రాంతాలలో పట్టిక నిర్మాణ, ప్రమాదాలలో చిక్కుకున్న వారిని రక్షించే శోధన చర్యలపై కలిసి పనిచేయడానికి భారత తీర రక్షక దళం (ఇండియన్ కోస్ట్ గార్డ్), ఆస్థలియా మారిటైమ్ బోర్డర్ కమాన్డ్ మధ్య అధికారిక అవగాహన ఒప్పందం కుదిరింది.ఈ పర్యటనలో ఇంధన రంగానికి సంబంధించి అత్యంత ప్రాధాన్యత కలిగిన ఒక సంయుక్త ప్రకటన వెలువడింది. పౌర అణు ఒప్పందంలో భాగంగా ఆస్థలియా నుంచి భారతదేశానికి నిరంతరాయంగా పారిశ్రామిక 'యూరేనియం' ఖనిజం సరఫరా అయ్యేలా పరిపాలనాపరమైన నిబంధనలపై ఇరు దేశాలూ ఒక అంగీకారానికి వచ్చాయి. ఈ ఒప్పందం ద్వారా భారతదేశంలోని అణు విద్యుత్ కేంద్రాలకు అవసరమైన కీలక ఇంధన వనరుల లభ్యత మరింత విస్తృతం కానుంది. ఫలితంగా భారతదేశ ఇంధన రంగం స్వయంసమృద్ధిని సాధించడంతో పాటు, భవిష్యత్తు పారిశ్రామిక అవసరాలకు తగిన శక్తి భద్రత (ఎనర్జీ సెక్యూరిటీ) లభిస్తుందని నిపుణులు భావిస్తున్నారు.మా రుతున్న అంతర్జాతీయ డిజిటల్ సవాళ్లను తట్టుకునేందుకు 'ఆస్థలియా-ఇండియా పార్టనర్‌షిప్ ఫర్ సైబర్, క్రిటికల్ టెక్నాలజీస్ అండ్ సప్లై చైన్స్' అనే నూతన ప్రతిష్టాత్మక కార్యక్రమానికి ఇరు దేశాల ప్రధానులు త్రికారం చుట్టారు. దీనివల్ల ఇరు దేశాల సైబర్ రక్షణ వ్యవస్థలలో ఏకీకరణ కానుంది. దాంతో పాటు భూగర్భ ఖనిజాల అన్వేషణ, కీలక ఖనిజాల తవ్వకాల రంగంలో రెండు దేశాల భూగర్భ సర్వేసంస్థల మధ్య సాంకేతిక సహకార ఒప్పందాలు కుదిరాయి. ఇందులో భాగంగా ఒడిశాలోని భువనేశ్వర్‌లో

ఉన్న జాతీయ నైపుణ్య శిక్షణ సంస్థలో మైనింగ్ పరిశ్రమ, అత్యాధునిక మైనింగ్ పరికరాలపై అధునాతన పరిశోధనల కోసం ఒక 'సెంటర్ ఆఫ్ ఎక్సలెన్స్' ను ఏర్పాటు చేయనున్నారు.భారతదేశ విద్యా రంగంలో అంతర్జాతీయ ప్రమాణాలను పెంచేందుకు ఈ పర్యటనలో కొన్ని కీలక నిర్ణయాలు తీసుకున్నారు. ఆస్థలియాకు చెందిన ప్రముఖ అంతర్జాతీయ విశ్వవిద్యాలయాలైన 'ఫ్లిందర్స్ యూనివర్సిటీ' ని కర్ణాటకలోని బెంగళూరులో, అలాగే 'విక్టోరియా యూనివర్సిటీ' కాన్పూర్‌లోని గురుగ్రామ్‌లో ఏర్పాటు చేయడానికి భారత ప్రభుత్వం అధికారిక అనుమతులు మంజూరు చేసింది. దీనితో పాటు భారతీయ యువతలో వృత్తి విద్యా నైపుణ్యాలను అంతర్జాతీయ స్థాయికి పెంచేందుకు భారత జాతీయ వృత్తి విద్యా మండలి, ఆస్థలియన్ స్కీల్స్ క్యాబిలీ అథారిటీ సంస్థల మధ్య అధికారిక విద్యా పత్రాల మార్పిడి విజయవంతంగా జరిగింది.ప్రధాని నరేంద్ర మోదీ ఆస్థలియా పర్యటనలో దౌత్య, ఆర్థిక విజయాలతో పాటు భారతదేశ సాంస్కృతిక వారసత్వానికి సంబంధించిన ఒక గొప్ప మట్టం ఆవిష్కృతమైంది. గతంలో వివిధ కారణాల వల్ల భారతదేశం నుండి తరలివెళ్లి, ఆస్థలియా ప్రభుత్వ ఆధీనంలో ఉన్న మూడు అత్యంత విలువైన పురాతన ప్రాచీన పురావస్తు పులను ఆస్థలియా ప్రధాని అల్బానీస్ అధికారికంగా ప్రధాని మోదీకి అప్పగించారు. ఈ చారిత్రక సంపదలో 11-12వ శతాబ్దా కాలానికి చెందిన పవిత్ర 'సంది' విగ్రహం, భద్రకాళీ అమ్మవారి రూపం చెక్కిన అరుదైన 'కాంస్య త్రిశూలం', అలాగే 12వ శతాబ్దానికి చెందిన 'పణ్ణుఖుడు' (కుమారస్వామి) రాతి శిలా విగ్రహం ఉన్నాయి. మన పూర్వులకు సాంస్కృతిక వారసత్వాన్ని తిరిగి స్మరేశానికి తీసుకురావడంలో ఏవీ కూటమి మరియు కేంద్ర ప్రభుత్వాల కృషిని చరిత్రకారులు కొనియాడారు.

జూలై 14న జరిగే జాబ్ మేళా ను వృత్తి విద్యా కోర్స్ విద్యార్థులు ఉపయోగించుకోవాలి

162 కంపెనీలతో ఉద్యోగాలు, శిక్షణ అవకాశాలు.. ప్రభుత్వ జూనియర్ కళాశాల స్ట్రీనిపాల్ ఆర్. రవీందర్ మోత్యూరు, జూలై 9, వెలుతురు న్యూస్ :

వృత్తి విద్య కోర్సులో ఇంటర్మీడియట్ పూర్తి చేసిన విద్యార్థులకు ఉద్యోగ అవకాశాలు కల్పించేందుకు ఈ నెల 14న నల్లగొండ జిల్లా కేంద్రంలోని కేపీఎం వృత్తి విద్య జూనియర్ కళాశాలలో భారీ జాబ్ మేళా నిర్వహించనున్నట్లు ప్రభుత్వ జూనియర్ కళాశాల స్ట్రీనిపాల్ ఆర్. రవీందర్ తెలిపారు. జాబ్ మేళాకు సంబంధించిన ఫ్లెక్సీని కళాశాలలో ఆవిష్కరించిన సందర్భంగా ఆయన మాట్లాడుతూ, 2024 సంవత్సరం నుంచి ఇంటర్మీడియట్ వృత్తి విద్య కోర్సులో ఉత్తీర్ణులైన విద్యార్థులు తమ ఉద్యోగం కోసం సర్టిఫికేట్ జాబ్ మేళాకు హాజరుకావాలని సూచించారు. ఈ జాబ్ మేళాలో 162 కంపెనీలు పాల్గొని అద్భుతైన అభ్యర్థులకు ఉద్యోగ అవ



కాశాలతో పాటు ఉద్యోగానికి అవసరమైన శిక్షణ కూడా అందించనున్నట్లు తెలిపారు. వృత్తి విద్య పూర్తిచేసిన విద్యార్థులు ఈ అరుదైన అవకాశాన్ని సద్వినియోగం చేసుకుని తమ భవిష్యత్తుకు బాటలు వేసుకోవాలని ఆయన కోరారు. ఈ కార్యక్రమంలో కళాశాల అధ్యాపకులు, సిబ్బంది తదితరులు పాల్గొన్నారు.

మోత్యూర్ ప్రాథమిక ఆరోగ్య కేంద్రాన్ని 30 పడకల ఆసుపత్రిగా మార్చాలి

మోత్యూర్, జూలై 9,వెలుతురు న్యూస్ :

శిధిలపద్ధతు చేరిన మోత్యూర్ పి.హెచ్.సి. కి కొత్త భవనం నిర్మించి, 30 పడకల ఆసుపత్రిగా మార్చాలని సీపీఎం పార్టీ జిల్లా కమిటీ సభ్యుడు బొల్లు యాదగిరి డిమాండ్ చేశారు. గురువారం రోజున సీపీఎం పార్టీ ఆధ్వర్యంలో మోత్యూర్ ప్రాథమిక ఆరోగ్యకేంద్రాన్ని పరిశీలించి, సమస్యలను అడిగి తెలుసుకున్నారు. అసంతరం వారు మాట్లాడుతూ.... మోత్యూర్ పి.హెచ్.సి. కి ప్రతిరోజు దాదాపు వంద నుండి నూటఇరవై మంది పేషెంట్లు వస్తున్నారని, కాని కనీస వసతులైన నీరు, మరగుదొడ్డు వినియోగంలో లేక ప్రజలు ఇబ్బందులు పడుతున్నారని అన్నారు. ముగ్గురు డాక్టర్లు ఉండవలసిన పీహెచ్ సి లో కేవలం ఒక్కరు మాత్రమే అందుబాటులో ఉంటున్నారని, పిహెచ్ఐ పోస్ట్ కాలీగా ఉందని, దత్తపూగూడెం, పొడిచేడు గ్రామాలు ఎ ఎన్ ఎం పోస్టులు కూడ కాళీగా ఉన్నాయని వాటిని వెంటనే భర్తీ చెయ్యాలని కోరారు. దాదాపు 60 సంవత్సరాల క్రితం నిర్మించిన భవనం శిధిలావస్థకు చేరిందని, ప్రజల

తాగునీటి కోసం ఏర్పాటు చేసిన వాటర్ ప్లాంటును వెంటనే ప్రారంభించాలని కోరారు. ఎన్నికల ముందు స్థానిక అమ్మల్యే మందుల సాపెల్ గారు మోత్యూర్ ప్రాథమిక ఆరోగ్య కేంద్రాన్ని 30 పడకల ఆసుపత్రిగా మార్చుతానని హామీ ఇచ్చి, ఇరవై తొమ్మిది నెలలు గడచిన ఆయన మాటలు నీటి మూటలే అయ్యాయని విమర్శించారు. ఇప్పటికైన స్థానిక ఎమ్మెల్యే చొరవచూపి, శిధిలావస్థలో ఉన్న పిహెచ్ సికి కొత్త భవనం నిర్మించి, 30 పడకల ఆసుపత్రిగా మార్చి, పోస్టువార్డు సౌకర్యం కల్పించాలని కోరారు. ఈ కార్యక్రమంలో సీపీఎం పార్టీ మండల కార్యదర్శి గుండు వెంకటసుబ్బ, పట్టణ కార్యదర్శి రాచకోండ రామలక్ష్మి, మండల కమిటీ సభ్యులు డడ్డపల్లి ప్రభాకర్, పానుగుల రమేష్, గుండు లక్ష్మి , తదితరులు పాల్గొన్నారు.



హుస్సాబాద్ అభివృద్ధికి మంత్రి పొన్నం చొరవ..

- సహకారం అందిస్తామని మంత్రి సురేఖ హామీ
- వినతిపత్రంలోని అంశాలను సానుకూలంగా పరిశీలిస్తామని సృష్టికరణ
- నిబంధనలకు అనుగుణంగా తగిన చర్యలు చేపడతామని వెల్లడి
- నియోజకవర్గ అభివృద్ధికి మరో ముందడుగు హైదరాబాద్ వెలుతురు జూలై 09:

హుస్సాబాద్ నియోజకవర్గ అభివృద్ధికి సంబంధించిన పలు కీలక అంశాల పరిష్కారంపై రవాణా శాఖ మంత్రి పొన్నం ప్రభాకర్ చొరవ చూపారు. ఈ నేపథ్యంలో హైదరాబాద్ జూబ్లీహిల్స్‌లోని మంత్రి కొండా సురేఖ నివాసంలో ఆమెను కలిసి హుస్సాబాద్ నియోజకవర్గానికి సంబంధించిన దేవాదాయ, అటవీ శాఖలతో ముడిపడి ఉన్న పలు అభివృద్ధి అంశాలపై విస్తృతంగా చర్చించారు.ఈ సందర్భంగా దేవాదాయ, అటవీ శాఖలకు సంబంధించిన పలు పెండింగ్ ఫైళ్ల ప్రస్తుత స్థితిని మంత్రి పొన్నం ప్రభాకర్ మంత్రి కొండా సురేఖకు వివరించారు. నియోజకవర్గ అభివృద్ధికి అవసరమైన పనులు వేగవంతం కావాలంటే ఆయా శాఖల నుంచి త్వరితగతిన అనుమతులు, నిర్ణయాలు తీసుకోవాల్సిన అవసరం ఉందని పేర్కొన్నారు. ఈ వేరకు సమస్యల పరిష్కారానికి అవసరమైన చర్యలు తీసుకోవాలని కోరుతూ సమగ్ర వినతి పత్రాన్ని మంత్రి సురేఖకు అందజేశారు.మంత్రి పొన్నం ప్రభాకర్ వినతిపై స్పందించిన మంత్రి కొండా సురేఖ, హుస్సాబాద్ నియోజకవర్గ అభివృద్ధికి తమ శాఖల పరిధిలో పూర్తి సహకారం అందిస్తామని హామీ ఇచ్చారు. విన



తిపత్రంలో ప్రస్తావించిన ప్రతి అంశాన్ని సానుకూలంగా పరిశీలించి, నిబంధనలకు అనుగుణంగా అధికారులు తగిన చర్యలు చేపట్టేలా ఆదేశిస్తామని తెలిపారు.దేవాదాయ, అటవీ శాఖలకు సంబంధించిన పెండింగ్ అంశాల పరిష్కారంలో సమన్వయంతో ముందుకు సాగుతామని, ప్రజలకు ఉపయోగపడే అభివృద్ధి కార్యక్రమాలు వేగంగా అమలు అయ్యేలా చర్యలు తీసుకుంటామని మంత్రి కొండా సురేఖ స్పష్టం చేశారు.ఈ భేటీతో హుస్సాబాద్ నియోజకవర్గంలో దేవాదాయ, అటవీ శాఖలతో సంబంధం ఉన్న పలు అభివృద్ధి పనులు, ప్రతిపాదనలకు త్వరలోనే ఊతం లభించే అవకాశం ఉందని అధికార పర్గాలు భావిస్తున్నాయి.

పాలకుల రక్షణ కవచాలు ప్రజాస్వామ్య ఆయుధాలకు సంకెళ్లు

మన దేశ రాజ్యాంగం వీడిత వర్గాలకు, సామాన్య పౌరులకు కేవలం హక్కులనే ఇవ్వలేదు; అధికారాన్ని ప్రశ్నించే ప్రజాస్వామ్య ఆయుధాలను కూడా అందించింది. సమాచార హక్కు చట్టం పాలకులను జవాబుదారులుగా నిలబెడుతుంది. ఎస్సీ/ఎస్టీ అట్రాసిటీ చట్టం శతాబ్దాల కుల అణచివేతకు వ్యతిరేకంగా రక్షణగా నిలుస్తుంది. రాష్ట్రాల విద్యా హక్కులు స్థానిక బడ్జెట్ భవిష్యత్తుకు బలమైన పునాది వేస్తాయి. అయితే ఈ చట్టాలు, హక్కులు నిజంగా అధికార నిర్మాణాన్ని ప్రశ్నించే స్థాయికి చేరుకున్నప్పుడు వాటి పడుతున్న తగ్గించే ప్రక్రియ ప్రారంభమవుతుంది. నేడు దేశంలో కనిపిస్తున్న అనేక పరిణామాలు ఇదే ప్రమాదకర ధోరణిని సూచిస్తున్నాయి. ప్రజాస్వామ్యాన్ని నేరుగా రద్దు చేయడం ఆధునిక పాలకులకు సులభం కాదు. అందుకే వారు మరో మార్గాన్ని ఎంచుకుంటున్నారు అదేమంటే, ప్రజాస్వామ్యాన్ని కాపాడాల్సిన చట్టాలనే క్రమంగా నిర్వీర్యం చేయడం. చట్టాలు కాగితాలపై అలాగే ఉంటాయి; కానీ వాటి ఆత్మను ఖాళీ చేస్తారు. బయటకు వ్యవస్థ యథాతథంగా కనిపించినా, లోపల ప్రజా హక్కుల శక్తి క్రమంగా క్షీణిస్తుంది. ఇటీవల సుప్రీంకోర్టు సమాచార హక్కు చట్టంపై చేసిన వ్యాఖ్యలు ఈ ప్రమాదాన్ని మళ్లీ గుర్తు చేశాయి. రోడ్డు నిర్మాణ అవినీతిని ప్రశ్నించిన కేసులో ముందస్తు బెయిల్ నిరాకరిస్తూ, “సమాచార హక్కు కార్యకలాపం ఒక కొత్త వ్యాపారంగా మారింది” అన్న వ్యాఖ్య చర్చనీయాంశమైంది. కొందరు స్వార్థపరులు చట్టాన్ని దుర్వినియోగం చేయవచ్చు; కానీ దాన్ని సాకుగా చూపించి మొత్తం చట్టాన్నే అనుమానించడం అసలు సమస్యను పక్కదారి పట్టించడం అవుతుంది. సమాచార హక్కు అనేది కేవలం సమాచారం అడిగే చట్టం కాదు; అది పాలకుడు ప్రజలకు జవాబుదారిగా ఉండాలనే ప్రజాస్వామ్య ఒప్పందం. కాబట్టి అసలు ప్రశ్న, దుర్వినియోగం ఎక్కడ ఎక్కడ? సమాచారం అడిగే పౌరుడి దగ్గరా? లేక సమాచారాన్ని దాచే అధికార వ్యవస్థ దగ్గరా? అనేదే. దేశవ్యాప్తంగా అనేక ఆర్థిక కార్యకర్తలు బెదిరింపులు, దాడులు, హత్యలకు గురయ్యారు. ఇది

చూపేది సమస్య పౌరుడిలో కాదని; పారదర్శకతను భయపడే అధికార నిర్మాణంలో ఉందని. తెలంగాణ సహా అనేక రాష్ట్రాల్లో ఆర్థిక అమలు తీరును గమనిస్తే, పాలకులకు ఇబ్బంది కలిగించే సమాచారం నిరోధించి, ఎంపిక చేసిన సమాచారాన్ని మాత్రమే అందించే పరిస్థితి ఇప్పటికే ఏర్పడింది. ఇలాంటి సందర్భాల్లో న్యాయవ్యాఖ్యలు పాలకులకు మరింత రక్షణ కవచాలుగా మారే ప్రమాదం ఉంది. “దుర్వినియోగం” అనే మాటతో పారదర్శకతను సమాధి చేసే వ్యూహాన్ని ప్రజలు గుర్తించాలి. ఇదే నమూనా ఎస్సీ/ఎస్టీ అట్రాసిటీ చట్టం విషయంలో మరింత సూక్ష్మంగా పనిచేస్తోంది. దశాబ్దాలుగా ఈ చట్టం కింద నమోదవుతున్న కేసులన్నీ తప్పుడు కేసులేననే కృత్రిమ కథనాన్ని ఆధిపత్య శక్తులు బలంగా నాటాయి. కానీ వాస్తవంలో గ్రామాలలో / పట్టణాలలో / నగరాలలో వాస్తవం పూర్తిగా భిన్నం. అగ్రకుల, భూస్వామ్య ఆధిపత్య శక్తులు ఇప్పుడు పాత పద్ధతుల్లోనే వ్యవహరించడం లేదు. చట్టం తమను నేరుగా తాకకుండా ఉండేందుకు కొత్త రాజకీయ వ్యూహాలు అవలంబిస్తున్నాయి. తమకు లోబడి ఉండే బినామీలను ముందుకు నెట్టి, ఘర్షణలను మళ్లస్తూ, నిజమైన బాధితుడిని ఒంటరిని చేస్తున్నాయి. కొన్ని సందర్భాల్లో నిజమైన దళిత లేదా గిరిజన బాధితుడు కేసు పెట్టకముందే కౌంటర్ కేసులు నమోదు చేయించి, అసలు నేరాన్ని “రెండు వర్గాల గొడవ”గా మార్చేస్తున్నారు. ఇక్కడ అత్యంత ప్రమాదకర అంశం ఏమిటంటే, అసలు నేరస్తుడు తప్పించుకుంటాడు; కానీ చట్టమే అనుమానాస్పదంగా మారుతుంది. కోర్టులో కొన్ని కేసులు వీగిపోతే, నింద ఆధిపత్య శక్తులపై కాకుండా చట్టంపైనే పడుతుంది. దాని ప్రభావం చివరికి పోలీస్ స్టేషన్ తలుపు తట్టే నిజమైన నిరుపేద దళిత బాధితుడిపైనే పడుతుంది. చట్టాన్ని రద్దు చేయకుండానే దాని ప్రభావాన్ని చంపేయడం ఇదే. అట్రాసిటీ చట్టాన్ని బలహీనపరచడానికి మొదటి అడుగు చట్టాన్ని రద్దు చేయడం కాదు; బాధితుడి విశ్వసనీయతను దెబ్బతీయడం. సమాజం బాధితుడినే అనుమానంతో చూడటం ప్రారంభించిన క్షణం నుంచే ఆధిపత్య శక్తుల విజయం మొదలవుతుంది. ఇక విద్యా

రంగంలో కనిపిస్తున్న పరిణామాలను సాధారణ పరిపాలనా మార్పులుగా చూడలేం. ఇవి సమాఖ్య నిర్మాణంపైనే సాగుతున్న నిశ్శబ్ద జోక్యానికి సంకేతాలు. హర్యానా-చండీగఢ్ లో ఎంబిబిఎస్-పిజి మెడికల్ సీట్ల స్థానిక కోటా భర్తిపై సుప్రీంకోర్టు మూడు సభ్యుల ధర్మాసనం ఇచ్చిన తీర్పు, మహారాష్ట్రలో పీజి మెడికల్ సీట్లను పూర్తిగా స్థానిక విద్యార్థులతో నింపరాదనే న్యాయ ధోరణి, ఇవి విడివిడిగా కనిపించినా, అంతరార్థం ఒక్కటే. ప్రాంతీయ అవసరాలకు అనుగుణంగా విధానాలు రూపొందించే స్వేచ్ఛ క్రమంగా కుదించబడుతోంది. “జాతీయ ప్రమాణాలు”, “మెరిట”, “ఏకరూపత” వంటి ఆకర్షణీయ పదాల వెనుక అసలు జరుగుతోంది అధికార కేంద్రీకరణ. ప్రాంతీయ వెనుకబాటుతనం, గ్రామీణ ఆరోగ్య అవసరాలు, స్థానిక సామాజిక వాస్తవాల ఆధారంగా అవకాశాలను మలచుకునే సామర్థ్యం బలహీనపడుతోంది. ఇక్కడ ప్రశ్న సీట్ల సంఖ్య గురించి కాదు; ఒక ప్రాంత భవిష్యత్తుపై తుది నిర్ణయం ఎవరిది? అన్నది. ఈ జోక్యం ముందుగా దెబ్బతీసేది బహుజన విద్యార్థులనే. జీసీ, ఎస్సీ, ఎస్టీ, గ్రామీణ పేదలకు ఉన్నత విద్య సామాజిక చలనానికి చివరి మెట్టు. ఆ మెట్టునే బలహీనపరిచే అసమానతలు మరింత గట్టిపడతాయి. నేడు మెడికల్ సీట్లు; రేపు విద్యా విధానాలన్నీ; ఎల్లండి ఉద్యోగాలు, సంక్షేమ ప్రాధాన్యతలు, ఈ జోక్యానికి హద్దెక్కడ? విద్య కేంద్రీకరణ అంటే కేవలం అధికార సమీకరణ కాదు; ప్రాంతాల భవిష్యత్తుపై వారి స్వాధీనాన్ని క్రమంగా హరించడం. ఆ హక్కు క్షీణించిన రోజు, సమాఖ్య వ్యవస్థ రాజ్యాంగ పుస్తకంలో మిగిలే పదంగా మారిపోతుంది. సమాచార నియంత్రణ, సామాజిక రక్షణల నిర్వీర్యం కేంద్రీకరణ, ఈ రెండు వేర్వేరు పరిణామాలుగా కనిపించినా, అసలు అవి ఒకే రాజకీయ నమూనాలో భాగాలు. మొదట ప్రజలు నిజం తెలుసుకోకుండా అడ్డుకోవాలి. తర్వాత వీడితే

చట్టపరంగా ప్రతిఘటించే శక్తిని బలహీనపరచాలి. చివరికి భవిష్యత్ తరాల ఎదుగుదలకు మార్గాలను కుదించాలి. ఇదే సంస్థాగత ఆధిపత్యం పనిచేసే విధానం. ప్రజాస్వామ్యం ఒక రోజులో కూలిపోదు. దాని ఆయుధాలకు ఒక్కొక్కటిగా సంకెళ్లు వేస్తూ, ప్రజల చేతుల్లోని శక్తిని నిశ్శబ్దంగా తీసిస్తారు. ఆ సంకెళ్ల శబ్దం వినిపించకపోయినా, వాటి ప్రభావం సమాజాన్ని బలహీనపరుస్తుంది. అందుకే ఈ దశలో పోరాటం కేవలం ఒక చట్టాన్ని కాపాడుకోవడం కోసం కాదు. ప్రజలకు రాజ్యాంగం ఇచ్చిన ప్రశ్నించే హక్కు, ప్రతిఘటించే శక్తి, సమాన అవకాశాల భవిష్యత్తును కాపాడుకోవడం కోసం. పార సమాజం, ప్రజాస్వామిక శక్తులు, యువతరం కలిసి ఈ వ్యవస్థీకృత ఆధిపత్యాన్ని సవాలు చేయకపోతే, రేపటి భారత ప్రజాస్వామ్యం రూపంలో మాత్రమే మిగిలి ఆత్మను కోల్పోయే ప్రమాదం ఉంది. పాపని నాగరాజు (సత్యశోధక మహాసభ), 9948872190



పాపని నాగరాజు (సత్యశోధక మహాసభ),

9948872190

భారత్ లో 5 వేల గ్లోబల్ కేపబిలిటీ సెంటర్లు: నిర్మలా సీతారామన్

- దేశంలో ప్రస్తుతం 2,100 కు పైగా జీసీసీలు, 23 లక్షల మందికి ఉపాధి!
- ఏటా దాదాపు 100 బిలియన్ డాలర్ల ఆదాయం
- కొత్త సెంటర్లలో సగం ఐఐ ఇథారిటీమే
- ఐటీ రంగం కోసం సీఫ్ హార్డర్ పరిమితి రూ.2,000 కోట్లకు పెంపు!
- జీసీసీల కోసం ప్రత్యేక విధానాలు తెస్తున్న 10 రాష్ట్రాలు.. శరవేగంగా విస్తరణ! న్యూఢిల్లీ:

భారతదేశాన్ని ప్రపంచంలోనే అత్యుత్తమ గ్లోబల్ కేపబిలిటీ సెంటర్ల హబ్ గా తీర్చిదిద్దడమే లక్ష్యంగా కేంద్ర ప్రభుత్వం అడుగులు వేస్తోంది. రాబోయే 2030 నాటికి దేశంలో సుమారు 5,000 జీసీసీలకు మద్దతు ఇచ్చే బలమైన పర్యావరణ వ్యవస్థను నిర్మించాలని లక్ష్యంగా పెట్టుకున్నట్లు కేంద్ర ఆర్థిక శాఖ మంత్రి నిర్మలా సీతారామన్ గురువారం వెల్లడించారు. న్యూఢిల్లీలో జరిగిన ‘సీఐఐ జీసీసీ బిజినెస్ సమ్మిట్ 2026’ సందర్భంలో ఆమె ముఖ్య అతిథిగా ప్రసంగించారు. ఈ సందర్భంగా మంత్రి మాట్లాడుతూ.. 2030 నాటికి 5 వేల జీసీసీలను ఏర్పాటు చేయాలనే లక్ష్యం అత్యంత వాస్తవమైనదని, దీనిని సులభంగా సాధించవచ్చని ఆశాభావం వ్యక్తం చేశారు. ఫార్మాన్ గ్లోబల్ 2000 కంపెనీలలో మూడింట రెండు వంతుల సంస్థలు ఇంకా భారత్ లో తమ జీసీసీలను ఏర్పాటు చేయాల్సి ఉందని, ఇది మన ముందున్న అతిపెద్ద పెట్టుబడి అవకాశమని ఆమె పేర్కొన్నారు. ప్రస్తుతం గ్లోబల్ జీసీసీ రంగంలో భారతదేశం అగ్రగామిగా ఎదుగుతోందని ఆర్థికమంత్రి స్పష్టం చేశారు. ప్రస్తుతం దేశంలో 2,100 కంటే ఎక్కువ జీసీసీలు పనిచేస్తున్నాయని, వీటి ద్వారా దాదాపు 23 లక్షల మంది నిపుణులకు ఉపాధి లభిస్తోందని తెలిపారు. ఈ కేంద్రాల ద్వారా ఏటా దాదాపు 100 బిలియన్ డాలర్ల వార్షిక ఆదాయం సమకూరుతోందని



వివరించారు. ఫోర్స్ గ్లోబల్ 2000 జాబితాలోని 500 కంటే ఎక్కువ కంపెనీలు ఇప్పటికే భారత్ లో తమ కేంద్రాలను స్థాపించాయన్నారు. 21వ శతాబ్దపు ప్రపంచ ఆర్థిక వ్యవస్థ సాంప్రదాయ ఉత్పత్తి సాధనాల కంటే

మానవ మేధస్సు, సాంకేతిక అవిష్కరణల ఆధారంగానే నడుస్తోందని చెప్పారు. గతంలో 2024 నాటికి దేశంలో వారానికి ఒక కొత్త జీసీసీ ఏర్పాటుయ్యేదని, కానీ ప్రస్తుతం సగటున రోజుకు ఒక కొత్త జీసీసీ

భారత్ లో స్థాపించబడుతోందని మంత్రి వెల్లడించారు. ప్రపంచంలోని మొత్తం జీసీసీలలో సగానికి పైగా భారత్ లోనే ఉండటం మనకు గర్వకారణమన్నారు. ప్రస్తుతం ఏర్పాటవుతున్న కొత్త జీసీసీల వ్యభావంలో కూడా భారీ మార్పులు వస్తున్నాయని, అందులో సగానికి పైగా ఆర్టిఫిషియల్ ఇంటెలిజెన్స్ ఆధారంగా పనిచేస్తున్నాయని మంత్రి తెలిపారు. ఇంజినీరింగ్ రీసెర్చ్ అండ్ డెవలప్ మెంట్ విభాగం అత్యంత వేగంగా వృద్ధి చెందుతోందని, భారతీయ జీసీసీలు కేవలం సహాయక కేంద్రాలుగా కాకుండా గ్లోబల్ లీడర్ షిప్ మరియు వ్యూహాత్మక నిర్ణయాలు తీసుకునే స్థాయికి ఎదిగాయని కొనియాడారు. అంతర్జాతీయ పెట్టుబడులను మరింతగా ఆకర్షించడానికి వీలుగా కేంద్ర ప్రభుత్వం బడ్జెట్ 2026-27లో పలు కీలక పన్ను సంస్కరణలను ప్రవేశపెట్టిందని సీతారామన్ గుర్తించారు. ఐటీ మరియు ఐటీ ఆధారిత సేవల కోసం 'యునిఫైడ్ సీఫ్ హార్డర్ విధానాన్ని' తెచ్చామని, సీఫ్ హార్డర్ పరిమితిని రూ.300 కోట్ల నుండి రూ.2,000 కోట్లకు పెంచామని తెలిపారు. అలాగే పన్ను వివాదాలను వేగంగా పరిష్కరించేందుకు ఫాస్ట్ ట్రాక్ అడ్వాన్స్డ్ ప్రెసింగ్ అగ్రిమెంట్ మెకానిజంను తీసుకొచ్చినట్లు చెప్పారు. ఈ విధానపరమైన మార్పుల వల్ల కంపెనీలపై నిబంధనల భారం తగ్గి, పాలసీలపై నమ్మకం పెరుగుతుందని, తద్వారా సంస్థలు పరిశోధనలు, అవిష్కరణలపై ఎక్కువ దృష్టి పెట్టవచ్చని ఆర్థిక మంత్రి పేర్కొన్నారు. దేశంలో జీసీసీ పెట్టుబడులను ఆకర్షించడానికి వివిధ రాష్ట్రాల మధ్య ఆరోగ్యకరమైన పోటీ నెలకొనడం శుభపరిణామమన్నారు. ఇప్పటికే దాదాపు 10 రాష్ట్రాలు జీసీసీల కోసం ప్రత్యేక విధానాలను ప్రకటించడమో లేదా రూపొందించడమో చేస్తున్నాయని తెలిపారు. దేశీయ పరిశ్రమలు కేవలం సేవలకు పరిమితం కాకుండా, వాల్యూ చైన్ లో పైస్థాయికి ఎదిగాలని, విశ్వవిద్యాలయాలు, పరిశోధనా సంస్థలతో భాగస్వామ్యాలను బలోపేతం చేసుకోవాలని పిలుపునిచ్చారు. మెట్రో నగరాలకే పరిమితం కాకుండా టైర్-2, టైర్-3 నగరాలకు కూడా జీసీసీలను విస్తరించాలని, భవిష్యత్తు సాంకేతిక పరిజ్ఞానాన్ని, ఉత్పత్తులను భారత్ నుంచే శాసించేలా పరిశ్రమలు సహకరించాలని మంత్రి నిర్మలా సీతారామన్ కోరారు.

